

بانجویں تحریر:

مسئلہ تمیلیک اور زکوٰۃ سے متعلق بعض دوسرے مسائل

(اہل علم کے غور و فکر کے لیے)

از: مولانا امین احسن صاحب اصلاتی

(ترجمان القرآن، ذوالحجہ ۱۴۳۷ھ / ۱۸ اگست ۱۹۵۵ء و محرم ۱۴۳۷ھ / ۱ ستمبر ۱۹۵۵ء)

ترجمان القرآن بابت محرم ۱۴۳۷ھ میں خان محمد صاحب ربانی کا ایک مضمون بعنوان ”حضرات علمائے کرام کی خدمت میں چند سوالات“ شائع ہوا تھا۔ اس مضمون میں چند ایسے سوال اٹھائے گئے تھے جو ادیگی زکوٰۃ کے لیے تمیلیک کو رکن یا شرط قرار دینے کے سبب سے پیدا ہوتے ہیں۔ ان سوالوں کے جواب میں مولانا ظفر احمد صاحب تھانوی کے دو مکتوب ترجمان القرآن بابت جمادی الاولی ۱۴۳۷ھ میں شائع ہوئے ہیں۔ مولانا ظفر احمد صاحب نے اپنے مکاتیب میں ان اشکالات کا فتنہ خفی کی روشنی میں جواب دینے کی کوشش کی ہے جو ربانی صاحب نے پیش کیے تھے۔ مجھے مولانا کے بعض پیش کردہ نتائج سے اختلاف ہے، اس وجہ سے میں چاہتا ہوں کہ اپنا نقطہ نظر بھی ان صفات میں پیش کر دوں تاکہ مولانا اور دوسرے اہل علم ان پر غور کر سکیں۔ بحث کی سہولت کے لیے میں پہلے مولانا ظفر احمد صاحب کے خیالات حتی الامکان خود ان کے الفاظ میں پیش کرنے کی کوشش کروں گا۔ اس کے بعد اپنی تاچیر معدود صفات پیش کروں گا۔

تمیلیک کے متعلق مولانا کا نقطہ نظر یہ ہے:

”تمیلیک فقیر“ زکوٰۃ کے لیے شرط ہی نہیں بلکہ رکن ہے، بلکہ زکوٰۃ کی حقیقت ہی ”تمیلیک فقیر“ ہے۔ زکوٰۃ میں تمیلیک کا ضروری ہونا تفقی علیہ ہے، کسی امام کا اس میں اختلاف بیان نہیں کیا گیا۔ بلکہ امام شافعی کی طرف تو یہ بھی منسوب کیا گیا ہے کہ ان کے ززو دیکِ ائمما الصدّقَاتِ لِلْفُقَرَاءِ میں ”لام“ ملک کے لیے ہے۔“

تمیلیک کو ادیگی زکوٰۃ کی ایک بنیادی شرط مان لینے کے بعد جہاں بہت سے سوالات پیدا ہوتے ہیں وہاں ایک سوال یہ بھی پیدا ہوتا ہے کہ اگر اموالی زکوٰۃ کو ایک جگہ سے دوسری جگہ منتقل کرنے کی ضرورت پیش آئے تو اس منتقل کرنے کے مصارف بھی زکوٰۃ کی مذہب سے

نہیں ادا کیے جاسکتے، کیونکہ اس میں تسلیک فقیر نہیں پائی جاتی۔ جس کے معنی دوسرے الفاظ میں یہ ہوئے کہ زکوٰۃ کی چیزوں کو مذہ زکوٰۃ کے مصارف سے ایک جگہ سے دوسری جگہ منتقل کرنا بھی ممکن نہیں ہے۔ اس کے دو جواب مولانا نے دیے ہیں، ایک یہ کہ:

”جس زمانہ میں زکوٰۃ اسلامی حکومت کے ذریعہ سے وصول کی جاتی تھی اس کی یہ صورت نہ تھی کہ عامل تہاہر شخص کے مکان یا چاگاہ پر جاتا اور زکوٰۃ وصول کرتا ہو بلکہ اس کے ساتھ سپاہیوں کا ایک دستہ ہوتا تھا، وہی اس مقام کے تھانے یا تحصیل میں زکوٰۃ کے مویشی اور اموال جمع کرتے تھے اور اس بستی کے غرباء اسی جگہ جمع ہو جاتے اور ان پر زکوٰۃ تقسیم کر دی جاتی تھی۔ جب تک اس مقام پر فقراء موجود ہوتے دوسرے مقام پر زکوٰۃ منتقل نہ ہوتی تھی۔“

مولانا کا مطلب یہ ہے کہ زکوٰۃ کے ایک جگہ سے دوسری جگہ منتقل کرنے کی نوبت ہی نہیں آتی تھی کہ منتقل کرنے کے مصارف کا سوال پیدا ہو۔ جس کھیت یا کھلیان یا چاگاہ سے زکوٰۃ وصول ہوئی وہیں غرباء و فقراء جمع ہو گئے اور تحصیل داروں نے ان کے اندر زکوٰۃ کے مال کو تقسیم کیا اور دامن جھاڑ کر انہوں کھڑے ہوئے۔ دوسرا جواب مولانا نے یہ دیا ہے کہ:

”پونکہ ولاستِ عامہ کی وجہ سے امام فقراء کا وکیل ہوتا ہے اور عمال امام کے نائب ہوتے تھے اگر فقراء کی مصلحت سے زکوٰۃ کو منتقل کرنے کی ضرورت ہوتی تو امام اور اس کے عمال کو مصارف نقل بھی مالی زکوٰۃ سے وصول کرنے کا حق تھا۔ جیسا خود فقیر مالی زکوٰۃ پر قبضہ کر کے اپنے گھر لے جاتا تو مصارف نقل اسی مال سے نکال سکتا تھا..... امام یا مصیہ ق کامیل زکوٰۃ پر قبضہ کرنا فقراء ہی کا قبضہ کرتا ہے، کیونکہ وہ بوجہ ولاستِ عامہ کے فقراء کا وکیل ہے۔“

مولانا نے ولاستِ عامہ کا یہ حق صرف ایک ایسی اسلامی حکومت کے لیے تسلیم کیا ہے جو آئینی اسلام کے مطابق اسلامی حکومت ہو، بعض رسی اور اسی قسم کی مسلمان حکومتوں کے لیے مولانا یہ حق تسلیم نہیں کرتے کہ وہ ولاستِ عامہ کی مدی بن کر مسلمانوں سے عشرہ زکوٰۃ کا مطالبہ کر سکیں۔ مولانا کے اپنے الفاظ یہی ہیں:

”مطالبہ عشرہ زکوٰۃ کا یہ حق اسی حکومت سلمہ کو حاصل ہے جو آئینی اسلام کے مطابق اسلامی حکومت ہو۔ ہر حکومت کو یہ حق حاصل نہیں جو کہ برائے نام ہی اسلامی حکومت ہو اور واقع میں اسلامی حکومت نہ ہو۔“

اس اصولی جواب کے بعد مولانا نے خود ہی خاص پاکستان کی حکومت سے متعلق بھی یہ

بات صاف کردی ہے کہ یہ وہ اسلامی حکومت نہیں ہے جو مسلمانوں سے عشرہ زکوٰۃ کے مطالبہ کی حق دار ہو۔ خود ان کے اپنے الفاظ یہ ہیں:

”یہاں سے یہ حقیقت واضح ہو گئی کہ بڑا مقصد اسلامی سلطنت قائم کرنے سے امور دین کا انتظام، احکام شرعیہ کا نفاذ، نماز اور صدقات و زکوٰۃ کا فلتم اور شریعت کے موافق مسلمانوں کے معاملات کا فیصلہ کرنا، جہاد اور سامان جہاد کا بندوبست کرنا ہے۔ اگر کسی سلطنت سے یہ مقصد حاصل نہیں ہوتا تو وہ اسلامی سلطنت نہ ہوگی اگرچہ مسلمانوں کی سلطنت ہو۔ اور صدقات و زکوٰۃ وصول کرنے کا حق اسی سلطنت کو حاصل ہے جو اس مقصد کو پورا کرے جس کا یہاں ذکر ہو رہا ہے، ورنہ اس کو یہ حق حاصل نہیں ہو گا۔ پس جو لوگ اسلامی سلطنت میں سیاست اور مذہب کو الگ کرنا چاہتے ہیں وہ اسلامی سلطنت قائم نہیں کرنا چاہتے بلکہ یورپیں طرز کی حکومت قائم کرنا چاہتے ہیں، حالانکہ دنیا جانتی ہے کہ ہندوستان کو تقویم کر کے پا کستان.....“

اچھا، اگر پاکستان کی حکومت اس بات کی حق دار نہیں ہے کہ یہاں کے مسلمانوں سے عشرہ زکوٰۃ کا مطالبہ کر سکے تو کیا یہاں کے مذہبی اور دینی اداروں اور انجمنوں میں سے کسی کو یہ حق پہنچتا ہے کہ وہ مسلمانوں سے عشرہ زکوٰۃ کی تحصیل کر سکے؟ اس سوال کا جواب مولانا یہ دیتے ہیں:

”عام اداروں کو ولایت عامہ حاصل نہیں ہے اس لیے ان کو فقراء مجبولین کا قائم مقام نہیں کہہ سکتے، صرف زکوٰۃ دینے والوں کا نائب کہہ سکتے ہیں، کیونکہ وہ تو معلوم ہیں۔ پس ان کے قبضہ کو قبھہ، فقراء نہیں کہا جا سکتا، اور ان کے ہاتھ میں زکوٰۃ کی رقم پہنچنے سے زکوٰۃ دینے والوں کی زکوٰۃ ادا نہ ہوگی جب تک فقراء کے قبضہ میں نہ پہنچ جائے۔ اگر یہ ادارے یا ان کے عاملین زکوٰۃ میں سے سفرخراج وغیرہ ثالثیں گے تو زکوٰۃ پوری ادا نہ ہوگی، ادھوری ہوگی۔ پس جو ادارے زکوٰۃ کی تحصیل وصول کے لیے کھڑے ہوں ان کو ولایت عامہ حاصل کرنا چاہیے؛ جس کی صورت یہی ہو سکتی ہے کہ حکومت کی طرف سے ان کو یہ حق دیا جائے، یا پھر عامۃ المسلمين باتفاق ان کو یہ حق دے دیں۔ کیونکہ عامۃ المسلمين بھی حکومت کے قائم مقام ہو جاتے ہیں، مگر عامۃ المسلمين کا کسی ادارہ پر اتفاق بہت دشوار ہے۔“

مولانا کے ان ارشادات کی روشنی میں زکوٰۃ کے مصارف اور اس کی وصول تحصیل سے متعلق جو حقائق سامنے آتے ہیں وہ بالا جمال مندرجہ ذیل ہیں:

(۱) زکوٰۃ کی رقم سے غرباء کی اجتماعی خدمت و بہبود کا کوئی چھوٹا یا بڑا کام نہیں کیا جا سکتا۔ مثلاً آپ اس سے غربیوں کے محلہ میں کوئی مسجد نہیں بناسکتے، ان کے لیے تعلیم دین کا کوئی ادارہ نہیں کھوں سکتے، ان کی ذہنی اور فکری تربیت کے لیے کوئی اسلامی لاہوری یونیورسٹی نہیں قائم کر سکتے، ان کے مریضوں کے مفت علاج کے لیے کوئی شفا خانہ نہیں بناسکتے، غربیوں کے کسی محلہ میں اگر کنوں نہیں ہے تو ان کے پانی پینے کے لیے آپ کنوں بھی نہیں بناسکتے، مسافروں کے لیے کوئی سرائے یا تالاب بھی نہیں بناسکتے۔ الفرض اس قسم کا کوئی کام جو اجتماعی طبعیت رکھتا ہو، خواہ وہ سو فی صدی غربیوں ہی کے مفاد سے تعلق رکھتا ہو، آپ اس کو زکوٰۃ کی مدد سے نہیں کر سکتے، کیونکہ زکوٰۃ کی ادائیگی کے شرط ہے کہ کسی معین مستحق زکوٰۃ کو اس کا مالک بنادیا جائے۔ مذکورہ صورتوں میں یہ شرط مفقود ہے، کیونکہ ان میں فائدہ بہت سے غربیوں کے درمیان مشترک ہو گیا ہے، اس وجہ سے تمدیک نہیں پانی گئی۔

(۲) آپ اس زکوٰۃ کی رقم سے کسی غریب کی لاش محکانے لگانے کا انتظام بھی نہیں کر سکتے، کیونکہ وہ غریب مرجانے کے سبب سے اس قابل تور ہانہیں کہ اس مال کو اپنے قبضہ میں لے کر اپنے کفن اور دوسرے سامان تجویز و مدفعین کا انتظام کر سکے، اور تمدیک فقیر کی شرط جو ادا ایسیٰ زکوٰۃ کے لیے رکن کی حیثیت رکھتی ہے، پوری ہو سکے، اس وجہ سے زکوٰۃ کی مدد سے اس کی تجویز و تکفیل نہیں ہو سکتی۔ اسی طرح آپ کسی مُردہ غریب کا قرضہ بھی زکوٰۃ کی رقم سے ادا نہیں کر سکتے اور نہ ہی کسی غلام کو خرید کر آزاد کر سکتے ہیں، کیونکہ ہر چند یہ کام غربیوں کی بڑی خدمت کے ہیں، لیکن تمدیک فقیر جو ادائے زکوٰۃ کے لیے شرط ضروری ہے، ان دونوں صورتوں میں بھی مفقود ہے۔ [مؤخر الذکر چیز کے ناجائز ہونے کی ایک اور وجہ بھی بیان کی جاتی ہے جس پر ہم آگے بحث کریں گے۔]

(۳) کوئی پیلک انجمن یا ادارہ، خواہ اس کی دینی حیثیت کتنی ہی سلم کیوں نہ ہو، تحصیل زکوٰۃ کا مجاز نہیں ہے۔ اگر کوئی دینی ادارہ یا انجمن اس کام کو کرے تو وہ وصول کردہ زکوٰۃ میں سے ایک پیسہ بھی اس کی وصولی کے مصارف پر خرچ نہیں کر سکتا، ورنہ اس کے بقدر زکوٰۃ ادا کرنے والوں کی زکوٰۃ ادا نہ ہو گی۔ اس کے لیے جائز صورت صرف یہ ہے کہ ایک طرف وہ زکوٰۃ دینے والوں سے زکوٰۃ وصول کرنے دوسری طرف غربیوں کو اس کا مالک بناتا جائے۔ یا پھر اگر وہ اس رقم کو غربیوں کی تعلیم یا دوسری ضروریات پر اجتماعی طریقے سے خرچ کرنا چاہے تو پھر اس حیلہ سے کام لے جو عموماً ہمارے مدرسوں میں کیا جاتا ہے، یعنی پہلے زکوٰۃ کسی

غیریب طالب علم کو دلوائے اور پھر اس طالب علم پر دباؤ ڈال کر اس سے مدرسے یا انجمن کے فنڈ میں وہی رقم بطور عطیہ وصول کر لے۔

(۴) دینی انجمنوں کے لیے اصلی جائز راستہ صرف یہ ہے کہ وہ حکومت سے یا عامہ مسلمین سے غریبوں کی ولایت عامہ کا حق حاصل کریں۔ لیکن افسوس ہے کہ پاکستان میں اس چیز کے حاصل کرنے کا کوئی امکان ہی نہیں ہے، کیونکہ پاکستان کی حکومت کو جیسا کہ اوپر گزر چکا ہے، خود ولایت عامہ حاصل نہیں ہے، تو جو چیز اس کو خود حاصل نہیں ہے وہ چیزوں کی دوسرے کو کس طرح بخش سکتی ہے؟ رہے جہوں مسلمین تو ان کے بارے میں خود مولا ناہی نے بالکل صحیح فرمادیا ہے کہ ان کا کسی ادارہ پر اتفاق بہت دشوار ہے۔

(۵) پاکستان میں ادا تینگی زکوٰۃ کی معیاری شکل صرف یہ ہے کہ ہر صاحب زکوٰۃ اپنی زکوٰۃ خود نکالے اور خود کسی مستحق کو تلاش کر کے اس کو اس کامالک بنادے۔

ان ساری باتوں کی بنیاد فقہ حنفی پر بتائی جاتی ہے اور فقہ حنفی کے متعلق عام تصور (اور خود ہمارا تصور بھی) یہ ہے کہ وہ اجتماعی اور سیاسی پہلو سے دوسری فہمیوں کے مقابل میں عقل سے قریب تر ہے۔ لیکن زکوٰۃ سے متعلق اس کے ترجمانوں نے یہ تصورات جو دیے ہیں میں نہیں سمجھتا کہ ان پر کسی شخص کا قلب بھی پوری طرح مطمئن ہو سکتا ہے۔ زکوٰۃ اسلامی معاشرے کے لیے ریڑھ کی بڑی ہے۔ لیکن اگر یہ واقعہ ہے کہ اس کے ذریعہ سے کوئی اجتماعی نویعت کا کام نہیں کیا جاسکتا اور غریبوں کی مجموعی بہود کی انسکیمیں اس سے بروئے کارنہیں لائی جاسکتیں، بلکہ ثتم کی دیگ کی طرح اس کا وہی تقسیم کر دیا جانا لازمی ہے جہاں یہ پکائی گئی ہے تو اس کی افادیت کم از کم موجودہ زمانہ کے اقتصادی ماحول میں تو بہتر لہ صفر ہو کے رہ جاتی ہے۔ پھر ایک غور و فکر کرنے والا آدمی یہ سوچ کے بھی حیران رہ جاتا ہے کہ زکوٰۃ کے ذریعہ سے نیکی اور خدمتِ خلق کے وہ کام بھی انجام نہیں دیے جاسکتے جن میں سے بعض کا ہم نے اوپر حوالہ دیا ہے۔ یہاں تک کہ کسی غریب کی تجھیز و تھفیں بھی اس سے عمل میں نہیں آ سکتی۔ آگے چل کر اس سے زیادہ حیران کن صورت حال یہ سامنے آتی ہے کہ ایک طرف تو اسلام زکوٰۃ کے معاملہ میں اجتماعیت پر اس درجہ زور دیتا ہے کہ ایک اسلامی حکومت میں کم از کم اموال ظاہرہ کی حد تک کسی شخص کا انفرادی طور پر اپنی زکوٰۃ ادا کرنا سرے سے کوئی معنی ہی نہیں رکھتا۔ یاد دوسری طرف اسلامی حکومت موجود نہ ہونے کی صورت میں یہ حال ہو جائے کہ ہر شخص کے لیے انفرادی طور پر اپنی زکوٰۃ ادا کرنا ہی ایک معیاری طریقہ رہ جائے اور اعلیٰ کے موجود نہ ہونے

کے غصہ میں اعلیٰ سے قریب تر شکلوں کا اہتمام بھی چھوڑ دیا جائے۔

یہ باقی ایک عام آدی کے ذمہ میں سخت تشویش اور ابحص پیدا کرتی ہیں۔ بالخصوص جب وہ یہ معلوم کرتا ہے کہ صدقات کی رقوم کو کسی عمدہ اجتماعی کام پر صرف کرنے کا اس کے سوا کوئی راستہ نہیں ہے کہ ایک نہایت بد نما حیلے کی آزی جائے تو خود شریعت کے متعلق اس کے دل میں طرح طرح کے شبہات پیدا ہونے لگتے ہیں۔ اس وجہ سے نہایت ضروری معلوم ہوتا ہے کہ اس مسئلہ کی پوری حقیقت کی جائے۔ اگر فی الواقع دین میں اس کی کوئی بیاناد ہے تو وہ بیاناد معلوم کی جائے جس پر یہ پوری عمارت کھڑی کی گئی ہے۔ اور اگر یہ ایک بے بیاناد چیز ہے تو اس کی بے حقیقی واضح کر دی جائے تاکہ بلا وجہ شریعت کے متعلق کسی کے دل میں بدگمانی پیدا نہ ہو۔

تملیک شخصی کے نظریہ کی حقیقت

زکوٰۃ کے مصرف اور اس کی وصولی سے متعلق یہ سارے نظریات درحقیقت فرع ہیں ”تملیک فقیر“ یا بالفاظ دیگر ”تملیک شخصی“ کے نظریہ کی۔ ادا نیگی زکوٰۃ کے لیے یہ ضروری قرار دیا گیا ہے کہ کسی محتاج اور غریب کو اس کا مالک بنایا جائے اس قسم کی تملیک کے بغیر زکوٰۃ اونہیں ہوتی۔ اس چیز کو ادا نیگی زکوٰۃ کی ضروری شرط بلکہ کین زکوٰۃ تسلیم کر لینے سے وہ نتائج آپ سے آپ پیدا ہوتے ہیں جن کا ہم نے اوپر حوالہ دیا ہے۔ اس وجہ سے سب سے مقدم یہ ہے کہ معلوم کیا جائے کہ یہ نظریہ کس دلیل شرعی پر قائم ہے۔

اس میں تو شہنشہ ہے کہ فقہ ختنی کی کتابوں میں تملیک کا ذکر آتا ہے اور اسی کی بیاناد پر وہ مسائل پیدا ہوئے ہیں جن کا اوپر ذکر ہوا ہے۔ لیکن مجھے تلاش کے باوجود نہیں اس مسئلہ پر کوئی ایسی بحث نہیں ملی جس سے یہ معلوم ہو سکے کہ اس کا مأخذ کتاب و سنت کے اندر کیا ہے کہ کس تقاضوں سے یہ وجود میں آیا ہے اور کب سے اس نے فقہ ختنی کے اندر ایک مسلمہ کی حیثیت حاصل کر لی، یہاں تک کہ اس کے متعلق اجماع تک کا دعویٰ کیا جانے لگا۔

یہ ایک مسلمہ حقیقت ہے کہ شریعت میں کسی چیز کو کسی چیز کا رکن قرار دینے کے لیے یہ ضروری ہے کہ کتاب اور سنت کے اندر اس کی کوئی اصل ہو۔ بغیر اس قسم کی کسی اصل کے کسی چیز کو کسی چیز کا رکن قرار دے دینا دین میں ایک اضافہ ہے جس کا حق کسی کو بھی حاصل نہیں ہے۔ اب سوال یہ ہے کہ تملیک کے حق میں اس قسم کی کوئی دلیل قرآن یا حدیث سے ملتی ہے؟ اس سوال کے جواب میں میں صاحب شرح العنايہ علی الہدایہ کا ایک نوٹ نقل کرتا ہوں جو

انہوں نے صاحب ہدایہ کے اس دعویٰ کی تائید کرتے ہوئے لکھا ہے کہ تملیک رکن زکوٰۃ ہے۔ اس نوٹ سے یہ حقیقت اچھی طرح واضح ہو جائے گی کہ یہ نظریہ کتاب و سنت کی کسی دلیل کے اوپر بنی ہے یا شخص دعویٰ ہی دعویٰ ہے۔ صاحب شرح العنایر فرماتے ہیں:

لَمْ يَأْتِ الْأَصْلُ فِي دَفْعِ الزَّكَاةِ تَمْلِيكٌ فَقِيرٌ مُسْلِمٌ غَيْرُ هَاشْمِيٍّ وَلَا مُولَّاً
جَزَا مِنَ الْمَالِ مَعَ قَطْعٍ مِنْفَعَةِ الْمَدْفُوعِ عَنْ نَفْسِهِ مَقْرُونًا بِالنِّسَبةِ - وَلِقَاتِلِ
إِنَّمَا يَقُولُ قَوْلَكُمُ التَّمْلِيكُ رَكْنٌ دَعْوَى مُجْرَدَةٌ إِذَا لَمْ يَكُنْ فِي الْأَدْلَةِ النَّقْلِيَّةِ
الْمُنْقَوَّلَةِ فِي هَذَا الْبَابِ مَا يَدْلِلُ عَلَى ذَالِكَ خَلاً قَوْلَهُ تَعَالَى إِنَّمَا
الصَّدَقَةُ لِلْفُقَرَاءِ وَإِنَّمَا جَعَلَ اللَّامَ لِلْعَاقِبَةِ دُونَ التَّمْلِيكِ.
وَالْجَوابُ أَنَّ مَعْنَى قَوْلِهِمُ لِلْعَاقِبَةِ أَنَّ الْمَقْبُوضَ يَصِيرُ مَلْكًا لَهُمْ فِي الْعَاقِبَةِ
فَهُمْ مَصَارِفٌ ابْتَدَأُوا لَا مُسْتَحْقُونَ ثُمَّ يَحْصُلُ لَهُمُ الْمُلْكُ فِي الْعَاقِبَةِ بِدَلَالَةِ

اللَّامِ فَلَمْ تَبْقَ دَعْوَى مُجْرَدَةٌ (حاشیہ فتح القدير، جلد ثانی، ص ۲۰)

”کیونکہ اداگی زکوٰۃ کے لیے اصل چیز یہ ہے کہ آدمی اپنے مال کے کچھ حصہ کا کسی مسلمان محتاج کو جو بائیگی یا کسی بائیگی کا آزاد کردہ غلام نہ ہو اداگی زکوٰۃ کی نیت کے ساتھ اس طرح مالک بنا دے کہ خود اپنی کوئی غرض اس ادا کردہ مال کے ساتھ وابستہ نہ رکھے۔ ایک معترض اس پر یہ کہہ سکتا ہے کہ تمہارا یہ کہنا کہ تملیک اداگی زکوٰۃ کے لیے رکن کی حیثیت رکھتی ہے، محسن ایک خالی خوبی دعویٰ ہے، کیونکہ زکوٰۃ کے سلمہ میں جو فعلی ولیمیں وارد ہیں ان میں کوئی چیز ایسی نہیں ملتی جس سے اس دعویٰ کا ثبوت مہیا ہوتا ہو۔ لے دے کر اس باب میں جو چیز دلیل کی حیثیت رکھتی ہے وہ اللہ تعالیٰ کا یہ قول ہے کہ: إِنَّمَا الصَّدَقَةُ لِلْفُقَرَاءِ۔ لیکن اس کا حال بھی یہ ہے کہ تم (یعنی حفیہ) لِلْفُقَرَاءِ کے ”لام“ کو عاقبت کے معنی میں لیتے ہو، تملیک کے معنی میں نہیں لیتے۔ جواب اس اعتراض کا یہ ہے کہ ”لام“ کو جو ہم عاقبت کے معنی میں لیتے ہیں تو اس کا مطلب یہ ہے کہ مقبوضہ مال آخر کار ان کی ملک بن جائے گا۔ پس اپنی ابتدائی حیثیت میں تو یہاں فقراء اور مساکین کا ذکر مصادر فو زکوٰۃ بیان کرنے کے پہلو سے ہوا ہے، مستحقین کی حیثیت سے نہیں ہوا ہے، لیکن ”لام“ اس بات پر دلیل ہے کہ بالآخر ان کو تملیک حاصل ہو جائے گی۔ پس تملیک کا دعویٰ شخص دعویٰ ہی دعویٰ نہیں رہا۔“

اس نوٹ کو بغور پڑھئے۔ یہ ایک ایسے بلند مرتبہ حنفی عالم کے قلم سے نکلا ہے جنہوں نے

”ہدایہ“ جیسی بلند پایہ کتاب پر حاشیہ لکھا ہے۔ ان کا اپنا اعتراف یہ ہے کہ تمیلک کے رکن زکوٰۃ ہونے کی کوئی حقیقی دلیل موجود نہیں ہے۔ لے دے کر اگر کسی چیز کو دلیل کی حیثیت سے پیش کیا جاتا ہے تو وہ ایک لام ہے جو **إِنَّمَا الصَّدَقَةُ لِلْفُقَرَاءِ** والی آیت میں لفظ ”قراء“ پر واصل ہے۔ اس ”لام“ کا بھی حال یہ ہے کہ احتفاظ اس کو غالباً شافع کے استدلال سے بمعنی کے لیے تمیلک یا احتجاق کے معنی میں نہیں لیتے، بلکہ عاقبت کے معنی میں لیتے ہیں۔ [اس ”لام“ پر مفصل بحث آگے آرہی ہے۔ وہیں اس کے بارے میں احتفاظ اور دوسراے ائمہ کے مذاہب پر ہم روشنی ڈالیں گے۔] اول تو اس ”لام“ کو عاقبت کے معنی میں لینے کا کوئی مشکل نہیں ہے، لیکن اگر کوئی شخص اس معنی میں اس کو لے بھی تو بہر حال اس سے تمیلک کا مفہوم تو کسی طرح بھی نہیں پیدا کیا جاسکتا۔ اگر بہت تکلف سے کام لیا جائے تو زیادہ سے زیادہ یہ کہا جاسکتا ہے کہ یہاں لام عاقبت لینے کے بعد بھی یہ آیت تمیلک کے مفہوم کے خلاف نہیں چلتی اور یہی ان بزرگ عالم نے فرمایا بھی ہے۔ لیکن اتنی بات کچھ بھی منفید طلب نہیں ہے۔ سوال تو یہ ہے کہ تمیلک کے رکن زکوٰۃ ہونے کی کتاب و سنت سے کیا دلیل ہے؟ اگر اس کی کوئی دلیل موجود ہے تو ہم بڑے شوق سے یہ مان لیں گے کہ اس لام کو عاقبت کے معنی میں پیش کیا گی کوئی خاص حرج واقع نہیں ہوتا۔ لیکن اگر اصل دعویٰ ثابت نہ ہو تو شخص لام عاقبت کی اس توجیہ سے اصل بحث کو کیا فائدہ پہنچ گا؟ تمیلک کا دعویٰ تو اصل توجیہ کے بعد بھی شخص دعویٰ ہی دعویٰ رہا۔

لام تمیلک سے استدلال کی حقیقت

خنیہ اگرچہ **إِنَّمَا الصَّدَقَةُ لِلْفُقَرَاءِ** والی آیت میں ”لام“ کو تمیلک کے معنی میں نہیں لیتے اس وجہ سے اس سے ان کے ہاں تمیلک پر استدلال کا کوئی سوال ہی نہیں پیدا ہوتا، لیکن یہ ”لام“ بہر حال ایک بنائے بحث بن سکتا ہے اور اس سے ایک شخص تمیلک پر استدلال کر سکتا ہے جیسا کہ امام شافعی کے متعلق کہا جاتا ہے کہ انہوں نے اس سے تمیلک پر استدلال کیا ہے۔ لیکن سوال یہ ہے کہ کیا یہ لام تمیلک کے مفہوم کے لیے ایسا نص قطعی ہے کہ تمیلک کو اداۓ وکوٰۃ کے لیے ایک رکن کی حیثیت دے دی جائے جس کے بغیر زکوٰۃ اداہی نہ ہو سکے اور اس کے نتیجے میں وہ سارے مسائل پیدا کر دا لے جائیں جن کا صدر مضمون میں ہم نے حوالہ دیا ہے اور جن کے سبب سے زکوٰۃ جیسی اہم چیز کی ساری افادیت بالکل ختم ہو کر رہ جاتی ہے۔ میں یہ عرض کرتا ہوں کہ اس ”لام“ کو تمیلک کے مفہوم کے لیے خاص کر دینا ایک

نہایت کمزور بات ہے۔ عربی زبان میں یہ حرف کچھ ایک ہی معنی کے لیے نہیں آتا کہ اس سے حاصل شدہ مفہوم کو شرط اور رکن کا مرتبہ دے دیا جائے۔ حروف کی بحث میں آنھوں صدی ہجری کے مشہور نحوی شیخ جمال الدین ابن ہشام انصاری کی ”معنی اللئیب“ ایک مستند ترین کتاب ہے۔ اس فاضل نے غالباً مکہ میں بیٹھ کر یہ کتاب لکھی ہی اس غرض سے تھی کہ یہ قرآن و حدیث کی نحوی مشکلات کے حل کرنے میں رہنمائی کر سکے۔ انہوں نے ”لام“ کے متعلق یہ لکھا ہے کہ یہ ۲۲ معنوں کے لیے آتا ہے۔ ان تمام معانی کی تفصیل نقل کرنا تو یہاں مشکل ہے اور غیر ضروری بھی، لیکن اس کے چند معانی کتاب مذکور سے ہم یہاں درج کرتے ہیں تاکہ اس کی وسعت کا اندازہ ہو سکے اور جو لوگ اس کو تملیک کے معنی کے لیے ایک نص قطعی بتا رہے ہیں ان کی غلطی واضح ہو سکے۔ علامہ موصوف نے اس حرف کے جو معانی بتائے ہیں ان میں سے چند یہ ہیں:

(۱) اتحقاق کے معنی کے لیے، مثلاً: الْحَمْدُ لِلّٰهِ (شکر حقیقی کا حق دار اللہ ہی ہے)، وَيَلِ الْلُّمْطَفِفِينَ (ما پر قول میں کمی کرنے والے ویل کے سخت ہیں)

(۲) اختصاص کے معنی کے لیے، مثلاً: الْجَنَّةُ لِلْمُؤْمِنِينَ (جنت اہل ایمان کے لیے خاص ہے)

(۳) ملکیت کے مفہوم کے لیے، مثلاً: لَهُ مَا فِي السَّمَاوَاتِ وَمَا فِي الْأَرْضِ (اسی کی ملکیت ہے جو کچھ آسمانوں میں ہے اور جو کچھ زمین میں ہے)

(۴) تملیک کے معنی کے لیے، مثلاً وَهُبْتُ لِرَبِّيْدِ دِيْنَارًا (میں نے زید کو ایک دینار بہہ کر دیا)

(۵) تملیک سے ملتے جلتے مفہوم کے لیے، مثلاً: جَعَلَ لَكُمْ مِنْ أَنفُسِكُمْ أَزْوَاجًا (اور تمہاری ہی جنس سے تمہارے لیے بیویاں بنائیں)

اوپر ضمناً لام عاقبت بھی زیر بحث آپکا ہے۔ اس وجہ سے اس کی نوعیت بھی معلوم کر لیجئے۔ ستر ہوں نمبر پر اس کا ذکر اس طرح آتا ہے: ”لام صیروہ جس کو لام عاقبت اور لام مآل بھی کہتے ہیں۔ مثلاً: فَالْقَطْطَةُ الْفُرْعَوْنَ لِتَكُونَ لَهُمْ عَدُوًا وَحَزَنًا (اور اس کو (موی کو) فرعون کے گھر والوں نے دریا سے نکال لیا تاکہ وہ ان کے لیے دشمن اور غم کا کائنات بنے)۔“

یہ لام جر کے ۲۲ معنوں میں سے ہم نے صرف چند کا حوالہ دیا ہے۔ اس سے اس کی

و سعت کا اندازہ کیجیے۔ اور ساتھ ہی یہ امر بھی ملحوظ خاطر رہے کہ صاحب مفہوم اللیب حتی الوع ہر مفہوم کی مثالیں قرآن و حدیث سے پیش کرنے کی کوشش کرتے ہیں، لیکن تمیلک کے مفہوم کی وضاحت کے لیے انہوں نے قرآن کی کوئی مثال دینے کے بجائے عربی زبان کا ایک عام فقرہ ”وَهَبْتُ لِرَبِّيْدِ دِينَارًا“، نقل کر دیا ہے۔ اگر آیت ”إِنَّمَا الصَّدَقَةُ لِلْفُقَرَاءِ“ کی ”لام“، تمیلک کے مفہوم کے لیے کوئی واضح اور قطعی چیز ہوتی تو ابن ہشام کے ذوق کے یہ بات بالکل خلاف تھی کہ وہ قرآن کی ایک مثال نظر انداز کر کے ایک کمتر درجہ کی مثال پیش کرتے۔

بہر حال تمیلک کے نظریہ کی عمارت اگر للفقراء کی لام ہی پر کھڑی ہے تو ہم یہ کہنے پر مجبور ہیں کہ یہ بنیاد نہایت کمزور ہے۔ اول تو اس کے مفہوم ہی کے بارہ میں بڑے اختلافات ہیں۔ احتاف اس کو لام عاقبت کے معنی میں لیتے ہیں، جیسا کہ شارح ہدایہ کے اس نوٹ سے متشرع ہوتا ہے جس کا اوپر ہم نے حوالہ دیا ہے۔ مالکیہ اس کو لام اجل کے مفہوم میں لیتے ہیں، جیسا کہ قاضی ابن عربی نے احکام القرآن میں تصریح لکھا ہے۔ صرف امام شافعی کے متعلق یہ تصریح ملتی ہے کہ وہ اس کو تمیلک کے معنی میں لیتے ہیں۔ ثانیاً اگر یہ اختلاف نہ بھی ہوتا جب بھی زیادہ سے زیادہ یہ کہا جا سکتا تھا کہ آیت میں تمیلک کے مفہوم کی بھی گنجائش نکلتی ہے۔ اور اس کی حیثیت مغض ایک استنباط کی ہوتی، نہ کہ ایک نص قطعی کی جس کی بناء پر تمیلک کو اداۓ زکوٰۃ کے لیے رکن یا شرط لازم قرار دے دیا جائے۔

میرے نزدیک یہاں لام یا تو اتحقاق و اختصاص کے مفہوم کے لیے ہے یا اتفاق و افادہ کے مفہوم کے لیے، تمیلک کے مفہوم کے لیے ہرگز نہیں ہے۔ سیاق و سبق کلام اس مفہوم سے ابا کرتا ہے۔

سب سے پہلے ظلم کلام کی روشنی میں اس مسئلہ پر غور کیجیے۔ **إِنَّمَا الصَّدَقَةُ لِلْفُقَرَاءِ** والی آیت جس سیاق و سبق میں ہے وہ یہ ہے:

﴿وَمِنْهُمْ مَنْ يَلْمِزُكُ فِي الصَّدَقَةِ؛ فَإِنْ أُعْطُوْا مِنْهَا رَضُوا وَإِنْ لَمْ يُعْطُوْا مِنْهَا إِذَا هُمْ يَسْخَطُوْنَ بِهِ﴾ وَلَوْ أَنَّهُمْ رَضُوا مَا أَنْتُمْ لَهُمُ اللَّهُ وَرَسُوْلُهُ وَقَالُوا حَسْبُنَا اللَّهُ سَيِّدُنَا اللَّهُ مِنْ فَضْلِهِ وَرَسُوْلُهُ، إِنَّا إِلَى اللَّهِ رَاغِبُوْنَ بِهِ إِنَّمَا الصَّدَقَةُ لِلْفُقَرَاءِ وَالْمُسْكِنِ وَالْعَلِمِيْنَ عَلَيْهَا وَالْمُؤْلَفَةِ قُلُوبُهُمْ وَفِي الرِّقَابِ وَالغُرَبَمِنْ وَفِي سَيِّلِ اللَّهِ وَأُبْنِ السَّيِّلِ، فَرِبْضَةٌ مِنَ اللَّهِ وَاللَّهُ

علیم حکیم (النبوة)

”اور ان منافقین میں کچھ ایسے لوگ بھی ہیں جو تمہیں صدقات کی تقسیم کے باوجود متنبم کرتے ہیں۔ اگر اس میں سے انہیں بھی ان کی خواہش کے بعد رد یا جائے تو راضی رہتے ہیں اور اگر نہ دیا جائے تو گزر بیٹھتے ہیں حالانکہ اگر وہ اس پر قناعت کرتے جو اللہ اور اس کے رسول نے ان کو دیا اور کہتے کہ اللہ ہمارے لیے کافی ہے اللہ اپنے فضل سے ہمیں نوازے گا اور اس کا رسول بھی ہمیں عطا فرمائے گا، ہم تو اللہ ہی سے ولگائے ہوئے ہیں (تو یہ بات ان کے حق میں بہتر ہوتی)۔ خیرات کا مال تو بس فقروں کا حق ہے اور بخا جوں کا اور ان کا رکون کا جو مال خیرات کے وصول کرنے پر تعینات ہیں اور ان لوگوں کا جن کے دلوں کا پر چانا منظور ہے، نیز گرد نیں چھڑانے میں اور زیر باروں کے قرض میں اور اللہ کی راہ میں اور مسافوں کی ضروریات میں (اس کو خرچ کیا جائے)۔ یہ اللہ کا خبر ہایا ہوا فریضہ ہے اور اللہ علم و حکمت والا ہے۔“

دیکھئے یہاں اور پر والی آیت میں ذکر ان منافقین کا تھا جن کا نبی ﷺ کے ساتھ حسن ظن اور سوء ظن تمام ترا غراض پر مبنی تھا۔ اگر خیرات کے مال میں سے ان کی خواہش کے بعد رد نہیں مل جاتا تو نبی ﷺ کی خوب خوب تعریف کرتے اور خواہش کے بعد رد ملتا تو آپ کو تمہیں کرنے سے بھی باز نہ رہتے، آپ پر بے جا جانبداری اور تاردا پاسداری کا الزام لگاتے اور طرح طرح کی دوسرا انداز یاں کرتے۔ غور کیجیے کہ اس سیاق میں بتانے کی بات کیا ہو سکتی ہے؟ یہ کہ زکوٰۃ کی ادائیگی کے لیے کسی فقیر کو اس کا مالک بنانا ضروری ہے یا یہ کہ زکوٰۃ و خیرات کی رکوں کے اصلی حق دار اور مستحق فلاں فلاں قسم کے لوگ ہیں؟ ظاہر ہے کہ اس سیاق میں بتانے کی بات یہ دوسری ہی ہو سکتی ہے نہ کہ پہلی۔ چنانچہ مفسرین میں سے جن لوگوں کی نظر سیاق و سبق پر ہتھی ہے انہوں نے آیت کی بھی تاویل کی بھی ہے۔ صاحب کشف ائمماً الصَّدَقَتُ لِلْفُقَرَاءِ کی تاویل کرتے ہوئے فرماتے ہیں:

قصر لجنس الصدقات على الاصناف المعدودة وانها مخصصة بها لا

تجاورها الى غيرها كأنه قيل انما هي لهم لا لغيرهم ونحوه قوله انما

الخلافة لقريش تزيد لا تتعداهم ولا تكون لغيرهم

”یہاں زکوٰۃ و صدقات کو مذکورہ اقسام پر محدود کر دیا گیا ہے اور یہ کہ یہ انہی کے لیے خاص ہے دوسروں کی طرف یہ چیز منتقل نہیں ہو سکتی۔ گویا یہ بات کہی گئی کہ یہ چیز انہی

کے لیے ہے ان کے مساوا لوگوں کے لیے نہیں ہے۔ یہ بالکل ایسی ہی بات ہے کہ تم کہو کہ انما الخلافة لقریش (خلافۃ قبیلۃ القریش کے لیے ہے) یعنی یہ ان کے سوا دوسروں کا حق نہیں ہے۔“

پس ”لام“ یہاں جس چیز کو ظاہر کر رہا ہے وہ صرف خیرات و صدقات کا مذکورہ اصناف کے لیے خاص ہونا ظاہر کر رہا ہے نہ تملیک کے معاملہ سے اس کو کوئی تعلق ہے اور نہ اس مسئلہ سے اس کو کوئی واسطہ ہے کہ یہ تمام اصناف بیک وقت اس کی حق دار ہیں یا ان میں سے مصلحت کے تحت کسی ایک کو دوسرے پر ترجیح دی جاسکتی ہے یا ان میں سے کسی ایک ہی کو اس کا مصرف بنایا جاسکتا ہے۔

اس کے بعد آیت کی اندر وہی تالیف پر غور کر کے دیکھئے کہ خود اس کے مختلف اجزاء کی باہمی متناسب کا تقاضا کیا ہے۔ آیت کے اندر جیسا کہ بالکل واضح ہے، آٹھ اصناف کا بھیت مصارف خیر کے ذکر ہے جن میں سے ابتدائی چار کا ذکر ”لام“ کے تحت ہے اور چار کا ذکر ”فی“ کے تحت۔ ظاہر ہے کہ کلام میں یہاں کوئی ایسی ہی تقدیر ماننا مناسب ہو گا جو ”لام“ کے ساتھ بھی مربوط ہو سکے اور ”فی“ کے ساتھ بھی ہم آہنگ ہو سکے۔ اگر لام کو تملیک کے معنی میں لجھی تو آیت کا ابتدائی حصہ اس کے آخری حصے بالکل ہی بے ربط ہو کر رہ جائے گا، کیونکہ فی میں بہر حال تملیکیت کا کوئی مفہوم نہیں پایا جاتا۔ اگر اس کے اندر پایا جاتا ہے تو افادیت اور خدمت و مصلحت کا مفہوم پایا جاتا ہے۔ جیسا کہ حدیث میں ہے:

((ما گانَ الْعَبْدُ فِيْ عَوْنَ أَخِيهِ)) ”جب تک کہ ایک مسلمان اپنے بھائی کے کام میں یا اس کے مصالح کی خدمت میں رہتا ہے۔“ پس آیت کے دونوں حصوں کی ہم آہنگی کا اتفاق یہ ہے کہ یہاں لام کو اتحادیت یا اتفاقی کے مفہوم میں لیا جائے تاکہ ایک ہی تقدیر کے تحت پوری آیت کی تاویل ہو سکے۔ اگر ایسا نہیں کیا گیا، بلکہ لام میں تملیک کا مفہوم لیا گیا تو آخری چار اصناف کے ساتھ تملیکیت کا مفہوم جو زنے کے لیے کلام کی وسعت اور اس کی بلاغت کو بالکل ذرع کر دینا پڑے گا، جیسا کہ فی الواقع کیا بھی گیا ہے اور جس کی تفصیل آگئے گی۔ اس ادبی عکتہ کی طرف ابن منیر نے کشاف کے حاشیہ الانتصاف میں توجہ دلائی ہے:

فاما ان یکون التقدیر انما الصدقات مصروفۃ للفقراء کقول مالک او مملوکۃ کقول الشافعی لکن الاول متین لانه تقدیر يكتفى به فی
الحرفين (الانتصاف حاشیہ کشاف لابن منیر)

”إِنَّمَا الصَّدَقَةُ لِلْفُقَرَاءِ مِنْ تَقْدِيرِ كَلَامِ يَا تَوْيِهِ بُوْغِيِّ كَرْصَدَاتِ فَقَرَاءِ كَرْ لِيِ صَرَفِ
كَيْسِ جَائِمِيْسِ كَيْسِ جَيْسِاِ كَرْ اِمامِ ماِكَ كَيْتَبِيْزِ بِيْنِ بِيْنِيْسِ كَيْسِ جَيْسِاِ كَرْ صَدَقَاتِ فَقَرَاءِ كَرْ مَلِكَتِيْسِ
جَيْسِاِ كَرْ اِمامِ شَافِعِيْسِ كَوْلِ بِيْنِ لِكِنْ بِيْهَاِسِ پَهْلِ تَقْدِيرِيْسِ مَعْتَسِيْنِ بِيْجَاتِيْسِ بِيْنِ كَيْوِكَهِ يِدِ دُونِ
حَرْفُونِ (لِ اورِ فَيِّ) كَرْ سَاتِحِ كِيسَ طُورِ پِرِ هَمِ آهَجَكِ بِيْجَاتِيْسِ بِيْنِ“

تملیک کی بعض دوسری دلیلیں

اس لام کے علاوہ مجھے فقد کی مشہور و متداویں کتابوں میں تملیک کے رکن زکوٰۃ ہونے
کی کوئی دلیل باوجود تلاش کے نہیں ملی، اور اگر ملی بھی ہے تو اس کا تملیک کی دلیل ہو ناکم از کم
اس عاجز پر کسی پہلو سے بھی واضح نہیں ہو سکا۔ تاہم چونکہ اسی طرح کی بعض بہمیں چیزوں کو بطور
دلیل پیش کیا گیا ہے اس وجہ سے میں ان پر بھی ایک تنقیدی نظر ڈالنا چاہتا ہوں۔
مولانا ظفر احمد صاحب تھانوی نے بدائع الصنائع کے حوالہ سے تملیک کی مندرجہ ذیل
دلیلیں اپنے مضمون میں نقل فرمائی ہیں:

وَقَدْ أَمْرَ اللَّهُ تَعَالَى الْمَلَكَ بِإِيَّاهِ الرِّزْكَوَةِ بِقَوْلِهِ عَزَّوَ جَلَّ وَأَتُوا الرِّزْكَوَةَ
وَالْإِيَّاهُ هُوَ التَّمْلِيكُ وَلَذَا سَمِّيَ اللَّهُ تَعَالَى الرِّزْكَوَةُ صَدَقَةً بِقَوْلِهِ إِنَّمَا
الصَّدَقَةُ لِلْفُقَرَاءِ وَالْتَّصْدِيقُ تَمْلِيكٌ

”الله تعالیٰ نے اپنے حکم وَأَتُوا الرِّزْكَوَةَ کے ذریعہ سے مالکین نصاب کو زکوٰۃ دینے کا
حکم دیا ہے اور ”ایّاه“ تملیک ہی ہے۔ اسی واسطے اللہ تعالیٰ نے زکوٰۃ کا نام صدقہ
رکھا ہے۔ ارشاد ہے: إِنَّمَا الصَّدَقَةُ لِلْفُقَرَاءِ وَأَنْتَصِدْ قَ وَهِيَ تَمْلِيكٌ ہے۔“

دوسری جگہ ہے:

وَأَمَّا رَكْهُ تَمْلِيكِ لَقَوْلِهِ تَعَالَى وَأَتُوا حَقَّهُ يَوْمَ حَصَادِهِ وَالْإِيَّاهُ هُوَ

الْتَّمْلِيكُ (بدائع الصنائع، ج ۲، ص ۶۵)

”رہا زکوٰۃ کا رکن تو وہ تملیک ہے، جیسا کہ اللہ تعالیٰ نے فرمایا ہے: وَأَتُوا حَقَّهُ يَوْمَ
حَصَادِهِ (اور اس کی کثائی کے وقت اس کا حق دو) بیہاں ایتاء سے مقصود وہی
تملیک ہے۔“

تملیک کی تائید میں جن نصوص کا حوالہ دیا جاتا ہے وہ یہ ہیں:

وَالْأَنْصُ فَقَوْلِهِ تَعَالَى إِنَّمَا الصَّدَقَةُ لِلْفُقَرَاءِ وَقَوْلِهِ عَزَّوَ جَلَّ وَفِيْ
أَمْوَالِهِمْ حَقٌّ مَعْلُومٌ لِلسَّائِلِ وَالْمَحْرُومٌ وَالاضافَةَ بِحُرْفِ اللامِ

تفصیلی اختصاص بجهة الملك اذا كان المضاف اليه من اهل الملك (بدائع، ج ۲، ص ۴۵)

"رب تملیک کے ثبوت میں نفس تو اللہ تعالیٰ کا قول : إِنَّمَا الصَّدَقَتُ لِلْفُقَرَاءِ (خیرات کا مال تو بس غریبوں کے لیے ہے) ہے۔ اور دوسری آیت ہے وَفِي أَمْوَالِهِمْ حَقٌّ مَعْلُومٌ لِلْسَّائِلِ وَالْمَحْرُومِ (اور ان کے مالوں میں سائل اور محروم کے لیے ایک معین حق ہے)۔ حرف لام کے ذریعہ سے جب اضافت ہوتی وہ ملکیت کے پہلو سے اختصاص کو چاہتی ہے بشرطیکہ مضاف الیہ اہل ملک میں سے ہو"۔

بس یہی دلیل ہیں جو تملیک کی تائید میں فقہ کی مختلف کتابوں میں دہرا دہرا کر پیش کی گئی ہیں۔ میں چاہتا ہوں کہ ان پر بھی ایک نظر ڈال لی جائے۔

پہلی دلیل یہ ہے کہ ایماء اور تصدق کے الفاظ کی حقیقت ہی تملیک ہے۔

دوسری دلیل یہ ہے کہ للْفُقَرَاءِ اور لِلْسَّائِلِ وَالْمَحْرُومِ میں جو لام ہے وہ اختصاص ملک کا مقتنی ہے اگر مضاف الیہ اہل ملک میں سے ہو۔

جہاں تک پہلی دلیل کا تعلق ہے یہ گزارش ہے کہ اس میں تو شہر نہیں کہ ایماء اور تصدق کے الفاظ میں بعض جگہ تملیک کا مفہوم بھی شامل ہو جاتا ہے، لیکن اس میں بہت کچھ دخل قرینہ اور سیاق و سبق کو ہوتا ہے۔ یہ بات نہیں ہے کہ ان الفاظ ہی کے اندر تملیک کا مفہوم داخل ہو اور جب یہ بولے جائیں تو تملیک کا مفہوم ان کے اندر سے آپ ہی آپ نکل آئے۔ اگر ایسا ہوتا ہے تو بلاشبہ ان کو تملیک کے ثبوت میں بطور نفس کے پیش کیا جاسکتا تھا، لیکن یہ ایک بالکل واضح حقیقت ہے کہ ایسا نہیں ہے ورنہ ہمیں انتباہمُ الْكِتَبَ (ہم نے ان کو کتاب دی) اور وَالَّتِيَا ذَاوَدْ زَبُورًا (اور ہم نے داؤد کو زبور عطا کی) میں بھی تملیک کا مفہوم لینا پڑے گا، حالانکہ ان میں اور اس طرح کے بے شمار استعمالات میں تملیک کے مفہوم کا کوئی شایبہ بھی نہیں ہے۔ پس دیکھنا یہ ہے کہ جہاں جہاں قرآن یا حدیث میں یہ الفاظ اداۓ زکوٰۃ و خیرات کے لیے بولے گئے ہیں وہاں بے تکلف تملیک کی طرف ڈہن جاتا ہے یا نہیں۔ میں نہایت ادب کے ساتھ عرض کروں گا کہ قرآن میں جہاں کہیں بھی "أَتُوْلَ الزَّكُوٰةَ" یا "تَصَدَّقُوا"، وغیرہ کے الفاظ آئے ہیں وہاں تبارہ مفہوم ان الفاظ کا صرف یہی ہے کہ زکوٰۃ و اور صدقہ دو۔ سارا زور صدقہ اور زکوٰۃ ادا کرنے پر ہے۔ اس سے بحث نہیں کہ یہ ادا یگلی تملیک فقیر کی شکل میں ہو یا کسی اور شکل میں۔ یہ چیز اتُوْلَ اور تَصَدَّقُوا کے الفاظ سے نہیں تھلتی۔ اگر اس کی کوئی

اور دلیل ہو تو اس پر غور کیا جا سکتا ہے، لیکن محض انہوں اور تَصَدِّقُوا کے سہارے پر تمیک کو ادا یا سیکھ زکوٰۃ کا رکن نہیں قرار دیا جا سکتا۔

چند مثالیں میں قرآن سے میش کرتا ہوں، ان کو ملاحظہ فرمائیے:

﴿فَإِنْ تَابُوا وَأَقَامُوا الصَّلَاةَ وَأَتُوا الزَّكُورَةَ فَعَلُوْا سَبِيلُهُمْ﴾ (التوبۃ: ۵)

”پس اگر وہ تو یہ کر لیں اور نماز قائم کریں اور زکوٰۃ دیں تو ان کی راہ چھوڑ دو۔“

﴿الَّذِينَ إِنْ مَنَعُوهُمْ فِي الْأَرْضِ أَقَامُوا الصَّلَاةَ وَأَتُوا الزَّكُورَةَ﴾ (الحج: ۴۱)

”جن کا حال یہ ہے کہ اگر ہم ملک میں ان کو اقتدار بخشیں تو وہ نماز قائم کریں گے اور زکوٰۃ دیں گے۔“

﴿وَالَّذِينَ يُؤْتُونَ مَا أَنْوَا وَقُلُوبُهُمْ وَجِلَّهُ﴾ (المؤمنون: ۶۰)

”اور جن کا حال یہ ہے کہ وہ جو کچھ خدا کی راہ میں دیتے ہیں اس کو خدا سے ڈرتے ہوئے دیتے ہیں۔“

یہ چند آیتیں ہم نے بغیر کسی انتخاب کے نقل کر دی ہیں، ان کو خالی اللہ ہن ہو کر پڑھیے اور پھر غور کیجیے کہ ان میں سارا زور زکوٰۃ کے ادا کرنے کے مفہوم پر ہے یا تمیک فقیر کے وجوب پر؟ پہلی آیت میں اللہ تعالیٰ یہ بتانا چاہتا ہے کہ زکوٰۃ کی ادا یا سیکھ کے بعد ان سے تعریض کیا جائے یا یہ بتانا چاہتا ہے کہ جب تک یہ تمیک فقیر نہ کر دیں ان کا چھانہ چھوڑا جائے؟ اسی طرح تیرسی آیت پر نگاہ ڈالیے۔ اس میں ”ایماء“ کا لفظ موجود ہے، لیکن اس سے مقصود ان لوگوں کی اتفاق فی سبیل اللہ کی خصلت کا اظہار ہے یا اس بات کا اظہار کہ یہ لوگ اللہ تعالیٰ سے ڈرتے ہوئے تمیک فقیر کیا کرتے ہیں؟ [یہ لفظ متعدد جگہ قرآن میں تمیک اجتماعی کے لیے بھی استعمال ہوا ہے۔]

اب آئیے دو آیتیں ”تصدق“ سے متعلق بھی ملاحظہ فرمائیے:

﴿فَاصْدِقُوا وَأُكْنِ مِنَ الصَّالِحِينَ﴾ (المنافقون)

”پس میں صدقہ کرتا اور نیکو کاروں میں سے بنتا۔“

فرمائیے اس کا مطلب یہ ہے کہ میں مختلف طریقوں سے اللہ کی راہ میں اور غرباء کی بہبود کے کاموں میں فیاضی کے ساتھ اپنا مال خرچ کرتا یا یہ کہ میں تمیک فقیر کیا کرتا؟

﴿وَمِنْهُمْ مَنْ عَلَهُدَ اللَّهُ لَيْسَ اللَّهُ مِنْ قَبْلِهِ لَتَصَدَّقَنَّ﴾ (التوبۃ: ۷۵)

”ان میں سے وہ بھی ہیں جنہوں نے اللہ سے یہ عہد کیا تھا کہ اگر اللہ نے ہم کو اپنے

فضل سے نواز اتوہم صدقہ کیا کریں گے۔“

فرمائیے کہ اس قول کے قائلین کے ذہن میں یہ مضمون تھا کہ اگر ہمیں ماں ملا تو ہم تمدیک فقیر کیا کریں گے یا یہ مقصد تھا کہ اگر ہم کو ماں ملا تو ہم اللہ کے راستے میں مختلف طریقوں سے خرچ کریں گے؟ قطع نظر اس سے کہ تمدیک ہو یانے ہو۔

ان مثالوں کے ذکر سے ہمارا مقصد محض اس حقیقت کو ظاہر کرنا ہے کہ ایتاء یا 'تصدق' کے الفاظ تمدیک کے معنی یا مفہوم کے لیے ایسے قطعی نہیں ہیں کہ آپ ان کو تمدیک کے ثبوت میں نص کی حیثیت سے پیش کریں۔ ان سے اصلی چیز جو ظاہر ہوتی ہے وہ دینا یا خرچ کرنا ہے۔ یہ دینا اور خرچ کرنا تمدیک کے ساتھ بھی ہو سکتا ہے اور بغیر اس کے بھی ہو سکتا ہے۔ تمدیک پر اس قدر اصرار (اور وہ بھی تمدیک کی ایک خاص نوعیت پر) کہ اس کے بغیر زکوٰۃ اداہی نہ ہو سکے، یہاں تک کہ کوئی شخص زکوٰۃ کے پیسوں سے کسی غریب میت کے لیے کفن بھی نخرید سکے، کسی غریب مردہ کا قرض بھی ادا نہ کر سکے، میرے نزدیک ایک بالکل بے

حقیقت بات ہے۔

دوسری دلیل میں بنائے استدلال تمام تر "لام" پر قائم ہے جس کی پوری حقیقت ہم واضح کر چکے ہیں۔ البتہ یہ پہلو اس میں نیا ہے کہ لام کو تمدیک کے بجائے اختصاص کے مفہوم میں لے کر اس سے اختصاصِ ملک کا مضمون نکالا گیا ہے اور یہ دعویٰ کیا گیا ہے کہ اگر اضافت "لام" کے ذریعہ سے ہو اور مضاد الیہ اہل ملک میں سے ہو تو وہ اختصاصِ ملک پر دلیل ہے۔ میرے نزدیک یہ دعویٰ بھی ہے بنیاد ہے۔ ہم الْفُرْسُ لِلرَّأْكِبِ (گھوڑا سوار کے لیے ہے) اور الْمِنْبُرُ لِلْخَطَبِ (منبر خطب کے لیے ہے) بولتے ہیں۔ ان میں اضافت بھی لام کے ذریعہ سے ہے اور مضاد الیہ بھی دونوں جملوں میں اہل ملک میں سے ہیں، لیکن ان سے کوئی شخص بھی اختصاصِ ملک نہیں سمجھتا، بلکہ صرف ایک نوعیت کا اختصاص سمجھتا ہے۔ پھر إِنَّمَا الصَّدَقَةُ لِلْفُقَرَاءِ اور فِي أَمْوَالِهِمْ حَقٌّ مَعْلُومٌ لِلسَّائِلِ وَالْمُحْرُومُ میں اختصاصِ ملک کا مضمون کہاں سے آ جائے گا؟ بہر حال اگر اس استدلال کو تھوڑی دیر کے لیے صحیح بھی فرض کر لیا جائے تو اس کی حیثیت زیادہ سے زیادہ ایک استنباط کی ہوئی۔ اس کا یہ درجہ نہیں ہے کہ اس کو ایک رکن دین قرار دے دیا جائے اور جہاں اس کی کسی سے کوئی ادنیٰ قسم کی خلاف ورزی صادر ہوئی تو اس کے متعلق قطعیت کے ساتھ یہ فیصلہ کر دیا جائے کہ وہ ایک حکم شرعی کا مکر ہے۔

کیا ایک مقام کی زکوٰۃ دوسرا مقام پر صرف نہیں ہو سکتی؟

دوسری چیز جو مولانا ظفر احمد صاحب کے ضمنوں میں نہایت قابل غور اور اہل علم کے فکر و نظر کی محتاج ہے وہ یہ ہے کہ ان کے نزدیک ایک اسلامی حکومت میں زکوٰۃ کی تحصیل اور اس کی تقسیم کا معیاری طریقہ صرف یہ ہے کہ مصلحتیں زکوٰۃ ہر جگہ کھیتوں، کھلیانوں اور جگا ہوں میں پھیل جائیں؛ زکوٰۃ وصول کریں اور وہیں غرباء میں تقسیم کر دیں۔ اور جب تک اس علاقہ میں غرباء و مستحقین موجود ہوں دوسری جگہ اس علاقہ کی زکوٰۃ منتقل نہ کریں۔

قطع نظر اس سے کہ موجودہ زمانہ کی حکومتیں جو حاصل کی تشخیص و تحصیل کے معاملہ میں جدید نظریات کی معتقد ہیں اور ہر کام کو منصوبہ بندی کے تحت کرتا پسند کرتی ہیں، اس چیز کو اپنا سکتی ہیں یا نہیں، اس میں دونہایت واضح تباہیں ایسی ہیں جن کو ایک عام آدمی بھی محسوس کیے بغیر نہیں رہ سکتا۔ ایک تو یہ کہ اس کے معنی یہ ہیں کہ جو علاقے زیادہ پست حال ہیں وہ برابر پست حال ہی رہیں، کم از کم زکوٰۃ کی مدد سے ان کی اصلاح و ترقی میں کوئی قابل ذکر حصہ نہیں لیا جا سکتا، کیونکہ پست حال علاقوں میں قدرتی طور پر زکوٰۃ کی آمدی بہت تھوڑی ہوگی اور دوسرے علاقوں کی زکوٰۃ ان علاقوں کی امداد کے لیے مشکل ہی سے کچھ منتقل کی جا سکتی ہے۔ دوسری یہ کہ کوئی حکومت کسی منصوبہ بندی کے تحت اپنی زکوٰۃ کی پوری آمدی کسی ایسی دوسرے اور غیر مفید ایکیم پر خرچ نہیں کر سکتی جس سے اس ملک کے پست حالوں اور غریبوں کو بھیشیتہ جمیعی کوئی مستقل فائدہ پہنچے۔ حالانکہ موجودہ زمانہ منصوبہ بندی کا زمانہ ہے، منصوبہ بندی کے ذریعے سے اگر کوئی حکومت چاہے تو دیکھتے دیکھتے، اپنے اپنی ذرائع سے کام لے کر جو منتشر طور پر استعمال ہونے کے سبب سے کوئی مؤثر نتیجہ پیدا نہیں کر رہے ہیں، اپنے ملک کے غریبوں کی کایا پلٹ دے سکتی ہے۔ ہم بات بات پر کہتے ہیں کہ اگر اسلام کا اقتصادی نظام ملک میں جاری ہو جائے تو غریبوں کے آسان وزمین بدلتا جائیں گے۔ لیکن اگر غریبوں کے حصہ کی اصلی آمدی کا یہی حصہ ہوا کہ ہر قہانہ کی زکوٰۃ اسی قہانہ میں تقسیم ہو گئی تو اشتراکیت کا مقابلہ کرنا تو الگ رہا، شاید ہم زکوٰۃ کی آمدی سے غریبوں کی بے شمار مشکلات میں سے کوئی ایک مشکل بھی حل کرنے میں کامیاب نہ ہو سکیں۔

اس میں شبہ نہیں کہ نبی ﷺ اور صحابہؓ کے زمانہ میں حکومت کی پالیسی عموماً یہی رہی ہے کہ جس جگہ سے زکوٰۃ وصول کی جائے اگر حقیقی ضرورت دہاں موجود ہو تو وہیں خرچ بھی کر دی جائے، وہاں سے مرکز کو منتقل نہ کی جائے۔ لیکن سوال یہ ہے کہ یہ ایک انتظامی معاملہ تھا جو

مغض وقت اور حالات کے تقاضے کے تحت عمل میں آیا تھا یا شریعت کا قانون ہی یہی ہے کہ ہر تھانے بلکہ ہر بستی کی زکوٰۃ اُسی تھانے اور اُسی بستی میں تقسیم کر دی جائے؟ نہایت واضح دلائل کی روشنی میں میرا رجحان یہ ہے کہ یہ مغض ایک انتظامی معاملہ ہے۔ اسلامی حکومت اختیار رکھتی ہے کہ وہ چاہے تو ہر تھانے اور ہر بستی کی زکوٰۃ اسی تھانے یا بستی میں تقسیم کرادے چاہے تو کسی خاص علاقہ میں (اگر اس علاقہ میں ایک جنسی کی صورت پیدا ہو گئی ہو) پورے ملک کی زکوٰۃ اکٹھی کر کے خرچ کر دے۔ اور اگر چاہے تو کسی مرکزی اسکیم کے تحت پورے ملک کی زکوٰۃ کنٹرول کر کے اس کو ملک کے غرباء کی کسی نوع بخش اسکیم میں لگادے، جس سے سب کو فائدہ پہنچے۔

اس کی ایک واضح دلیل تو یہ ہے کہ اگر مقصود انفرادی تقسیم ہی تھی تو زکوٰۃ کے معاملہ کو حکومت کے ہاتھ میں دینے کا کوئی فائدہ ہی نہیں ہے۔ حکومت کے ہاتھ میں تو دینے ہی وہ معاملات جاتے ہیں جن کے اندر کوئی اجتماعی نوعیت کا تصرف پیش نظر ہو۔ اگر یہ چیز مقصود نہیں تھی تو اوقل تو حکومت کے لیے بہتر یہی تھا کہ وہ سرے سے اس کو ہاتھ میں لیتی ہی نہ، اور اگر لیتی بھی تو بس اس حد تک کہ اس کے عمال ہر جگہ صرف اس بات کی نگرانی کرتے رہتے کہ لوگ اپنی اپنی زکوٰتیں نکالیں اور غرباء میں تقسیم کر دیں۔ اگر لوگ اس میں ست پڑتے نظر آتے تو ان کو ترغیب یا ترہیب سے اس پر آمادہ کرنے کی کوشش کرتے۔

دوسری دلیل اس کی یہ ہے کہ اگر یہ معاملہ مغض انتظامی نوعیت کا نہ ہوتا، بلکہ شریعت کا حکم ہی یہ ہوتا کہ ایک جگہ کی زکوٰۃ دوسری جگہ منتقل نہ ہو تو کم از کم صد را ذل میں تو اس کا امکان نہیں تھا کہ اس حکم کی خلاف ورزی کی جاسکتی۔ لیکن ہم صاف دیکھتے ہیں کہ نبی ﷺ اور صحابہؓ کے زمانے میں مرکزی حکومت براؤ راست اپنی ہدایات کے تحت زکوٰۃ کو منتقل بھی کرتی ہے اور نہیں بھی کرتی ہے، کبھی اپنا حصہ کچھ مقرر کر لیتی ہے، کبھی کچھ کر لیتی ہے، بالآخر اس کے کو مقامی غرباء کی ضروریات پوری ہو چکی ہیں یا نہیں؟ جس سے صاف واضح ہوتا ہے کہ اس معاملہ میں قانون کے تحت سارے اختیارات حکومت کو حاصل ہیں۔ وہ مختلف علاقوں کے حالات اور غرباء کے مصالح کے تحت اس میں ہر قسم کا تصرف کر سکتی ہے۔ ذیل میں ہم اہل علم کے غور کرنے کے لیے اپنے خیال کی تائید میں چند دلیلیں پیش کرتے ہیں۔

جس زمانہ میں مدینہ میں مهاجرین کا مسئلہ اقتصادی نقطہ نظر سے ایک چیزیدہ مسئلہ بنا ہوا تھا اُس زمانہ میں اطرافِ مدینہ کی زکوٰۃ بڑے اہتمام کے ساتھ وصول کرا کے مدینہ منگوائی جاتی تھی، تاکہ مهاجرین کی ملکاتِ محل کی جاسکیں۔ یہاں تک کہ ایک اعرابی نے

آنحضرت ﷺ سے وصویٰ زکوٰۃ کے سلسلہ میں عمال کے روایہ کی تحقیق کی کہ صدقہ کی ایک بکری کی خاطر مجھے اندیشہ ہوا کہ کہیں میں قتل نہ کر دیا جاؤ۔ حضور ﷺ نے اس کے جواب میں اس تحقیق کے لیے جو وجد ہیان فرمائی وہ یہ تھی کہ:

((لَوْلَا أَنَّهُمْ تُعْطَى فُقْرَاءُ الْمُهَاجِرِينَ مَا أَخْذَتُهُمْ))

(نبیل الاول طار، ج ۳، ص ۱۶۱)

”اگر یہ چیز غریب مہاجرین کو نہ دینی ہوتی تو میں اس کو نہ لیتا۔“

جس سے صاف معلوم ہوتا ہے کہ حوالیٰ مدینہ کی زکوٰۃ وصول کراکے مدینہ منگوانے کی اصل وجہ یہی تھی کہ مدینہ میں بے سہارا مہاجرین کا مسئلہ ایک پریشان کن مسئلہ بنا ہوا تھا جس کو حکومت کے لیے حل کرنا ضروری تھا۔ یہ وجہ تھی کہ حوالیٰ مدینہ میں زکوٰۃ کے مستحقین موجود ہی نہ تھے۔ اسی مہاجرین کے مسئلہ کے سبب سے اہل یمن کے ساتھ زکوٰۃ کے معاملہ میں و مختلف زمانوں میں و مختلف پالیسیاں اختیار کی گئیں۔ جس زمانہ میں مہاجرین کا مسئلہ پیچیدہ بنا ہوا تھا اور غالباً کپڑوں کی ان کے لیے شدید ضرورت تھی، اس زمانہ میں یمن میں آنحضرت ﷺ کے نمائندے حضرت معاذ بن جوش نے اہل یمن سے ان کے صدقات کی تمام اصناف و اجناس کے بدله میں صرف نئے اور پرانے کپڑے وصول کیے اور وہ سارے کپڑے مہاجرین کے لیے مدینہ روانہ کر دیے۔ اور بظاہر ایسا معلوم ہوتا ہے کہ مقامی کم اہم ضروریات کے مقابل میں انہوں نے مہاجرین کی زیادہ اہم ضرورت کو مقدم رکھا۔ حضرت معاذ بن جوش کے اعلان کے الفاظ ملاحظہ ہوں جس سے صاف وہ مفہوم نکلتا ہے جس کی طرف ہم نے اشارہ کیا ہے:

ایتونی بكل خمیس ولیس آخذہ منکم مکان الصدقۃ فانہ ارفق بکم

وانفع للملهاجرین والانصار بالمدینۃ (نبیل الاول طار، ج ۳، ص ۱۶۱)

”تم میرے پاس ہر قسم کے نئے اور پرانے کپڑے لاو“ میں صدقہ کے معاوضہ میں ان کو قبول کرلوں گا۔ اکر میں تمہیں آسانی ہو جائے گی اور مدینہ کے مہاجرین اور انصار کا بھلا ہو جائے گا۔“

کون کہہ سکتا ہے کہ ان کپڑوں کے مدینہ بھیجنے کا سبب صرف یہ تھا کہ یمن میں اس کے مستحقین موجود نہیں تھے؟ مستحقین رہے ہوں گے، لیکن مدینہ کے مستحقین کا معاملہ مختلف پہلوؤں سے زیادہ اہمیت رکھتا تھا، اس وجہ سے ان کو مقامی مستحقین پر ترجیح دی گئی۔

لیکن حضرت عمر بن جوش نے کے زمانہ میں جب یہ مہاجرین کا مسئلہ بالکل حل ہو گیا تو اسی یمن

کی زکوٰۃ کا صرف ایک تہائی حصہ انہی حضرت معاذؓ نے مدینہ بھیجا تو حضرت عمرؓ نے اس پر اعتراض کیا کہ میں نے تمہیں تیکس وصول کرنے والا بنا کر نہیں بھیجا ہے، اس لیے بھیجا ہے کہ وہاں کے مال داروں سے وصول کرو اور وہیں کے غریبوں میں تقسیم کرو۔ اور جب تک حضرت معاذؓ نے ان کو یہ اطمینان نہیں دلادیا کہ یہاں زکوٰۃ کے مزید حق دار موجود ہی نہیں ہیں اس وقت تک انہوں نے وہاں کی زکوٰۃ مدینہ بھیجنے کی اجازت نہیں دی۔

ای طرح ایک سے زیادہ مثالیں اس بات کی موجود ہیں کہ مرکز نے کسی مقام کی زکوٰۃ نہیں اپنا ایک معین حصہ مقرر کر دیا ہے اور اس بات کی کوئی تصریح نہیں کی ہے کہ مرکز کا حصہ صرف اس حالت میں مرکز کو بھیجا جائے جبکہ کوئی مقامی مستحق موجود نہ ہو۔ مثلاً حضرت عمرؓ کے متعلق ابو عبید نے یہ روایت نقل کی ہے:

قال لابن ابی ذباب وبعثه بعد عام الرمادة فقال أعقل عليهم عقالين

فأقسم فيهم أحدهما وأثنى بالآخر (كتاب الأموال، ص ٦٠٠)

”عام الرمادة کے قحط کے موقع پر حضرت عمرؓ نے زکوٰۃ کی تحصیل کا کام روک دیا تھا۔ جب قحط دور ہو گیا تو انہوں نے ابوذباب کو تحصیل زکوٰۃ کے کام پر مقرر کیا اور ان کو یہ حکم دیا کہ لوگوں سے اکٹھے دوسالوں کی زکوٰۃ وصول کرو آدمی ان میں تقسیم کر دو۔ آدمی میرے پاس بھیج دو۔“

ای طرح ایک روایت حضرت عمر بن عبد العزیز کے متعلق بھی ہے جس سے واضح ہوتا ہے کہ انہوں نے اموال زکوٰۃ میں مرکز کا آدھا حصہ مقرر کیا۔ پھر دوسرے سال جب انہوں نے مرکز کے لیے ضرورت نہیں محسوس کی تو ہر جگہ کی زکوٰۃ مقامی طور پر ہی تقسیم کر دینے کا حکم دے دیا:

عن ابن جریح قال كتب عمر بن عبد العزیز الى عماله ان ضعوا شطر الصدقة وابعثوا الى شطروا قال ثم كتب في العام المقبل ان ضعوا كلها (كتاب الأموال، ص ٥٩٤)

”ابن جریح راوی ہیں کہ حضرت عمر بن عبد العزیز نے اپنے تحصیل داروں کو لکھا کہ زکوٰۃ کی آدمی رقم مقامی ضروریات کے لیے رکھ چوڑو اور آدمی میرے پاس بھیج دو۔ پھر دوسرے سال انہوں نے یہ حکم جاری کر دیا کہ ساری کی ساری مقامی ضروریات ہی کے لیے رکھ چوڑو۔“

ذکورہ بالا دلائل سے یہ بات صاف تھی ہے کہ زکوٰۃ کی وصولی اور اس کی تقسیم سے متعلق یہ تصور پچھہ بہت صحیح نہیں ہے کہ ہر گاؤں اور ہر تھانے کی زکوٰۃ وہیں وصول کر کے کھڑے کھڑے تقسیم کر دی جائے بلکہ جیسا کہ عرض کیا گیا، یہ معاملہ تمام تر حکومت کی صوابید پر منحصر ہے۔ وہ چاہے تو مقامی طور پر تقسیم کرادے چاہے تو اس میں مرکز کا کوئی متعین حصہ مقرر کر دے، چاہے تو کسی اہم ضرورت کے پیش نظر کسی علاقے کی پوری زکوٰۃ کی دوسرے علاقے کے غرباء کی امداد کے لیے اس علاقے میں بھیج دے۔ اور اسی سے یہ بات بھی تھی ہے کہ اگر چاہے تو پورے ملک کی زکوٰۃ مرکزی کنٹرول میں لے کر زکوٰۃ کے ذکورہ مصارف میں سے کسی ایک ہی مصرف پر صرف کرے یا ملک کے غرباء کی اجتماعی بہبود کی کسی خاص ایکیم پر صرف کرے۔

ممکن ہے کسی کو یہ شبہ ہو کہ آنحضرت ﷺ نے جب حضرت معاذ رضی اللہ عنہ کو یہیں بھیجا ہے تو ان کو یہ ہدایت فرمائی کہ ((عُلَمُهَا مِنْ أَغْيَانِهِمْ وَاضْعَفُهَا فِي فُقْرَانِهِمْ)) ”آن کے مالداروں سے زکوٰۃ وصول کرو اور ان کے غربیوں میں اُس کو بانٹ دو۔“ اس سے معلوم ہوتا ہے کہ صحیح تر ہے کہ ہر جگہ کے مقامی مالداروں کی زکوٰۃ کے اصلی مسخن اسی مقام کے غرباء ہیں۔ ہمارے نزدیک اس شبہ کی بنیاد پچھے قوی معلوم نہیں ہوتی، کیونکہ خود حضرت معاذ رضی اللہ عنہ نے بھی نبی ﷺ کے ارشاد کا یہ مطلب نہیں سمجھا کہ ایک جگہ کی زکوٰۃ دوسری جگہ منتقل نہیں ہو سکتی۔ اگر وہ اس کا یہ مطلب سمجھتے تو یہ بات کس طرح ممکن تھی کہ وہ اس حکم کے بالکل خلاف اہل مکن کے سامنے یہ اعلان کرتے کہ:

إِيَّاكَ نَعْبُدُ وَإِيَّاكَ نَسْأَلُ أَنْ تَعْلَمَنَا مَكَانَ الصَّدْقَةِ فَإِنْ هُوَ إِلَّا فِي بَطْنِ الْمَسْكَنِ

وَأَنْفَعُ لِلْمُهَاجِرِينَ وَالْأَنْصَارِ بِالْمَدِينَةِ

”ہر قسم کے نئے اور پرانے کپڑے میرے پاس لاو“ میں صدقہ کی جگہ ان کو قبول کروں گا۔ اس میں تمہیں بھی آسانی ہو گی اور مدینہ کے مہاجرین و انصار کا بھی بھلا ہو گا۔“

اب یا تو یہ ہو کہ عام پالیسی تو سیکری ہو کہ مقامی اغњیاء سے زکوٰۃ وصول کر کے وہیں مقامی غرباء میں تقسیم کر دی جائے، لیکن خاص مرکز کی ہدایت کے تحت مہاجرین کی ضرورت کے پیش نظر انہوں نے کسی سال اہل مکن سے ذکورہ بالا مطالبہ کیا ہو، یا یہ ہو کہ انہوں نے ((تُؤْخَذُ مِنْ أَغْيَانِهِمْ وَتُرْكَ عَلَى فُقْرَانِهِمْ)) کو اس کے وضع میں میں لیا ہو اور ایک انتظامی حکم کی نیتیت سے حالات اور مصالح کے تحت جب جیسا مناسب خیال کیا ہو اس پر عمل

کیا ہو۔ لیکن ان دونوں صورتوں میں سے جو شکل بھی فرض کی جائے یہ چیز بالکل صاف واضح ہے کہ یہ لازمی نہیں ہے کہ ہر جگہ کی زکوٰۃ وہیں تقسیم کی جائے۔

پلک اداروں کی حیثیت

اس میں کوئی شبہ نہیں ہے کہ زکوٰۃ کے وصول کرنے اور اس کو تقسیم کرنے کا فریضہ اصلاً ایک اسلامی حکومت ہی سے متعلق ہے۔ وہی جائز طور پر اس بات کی حق دار ہے کہ مالداروں سے اموال ظاہرہ کی زکوٰۃ وصول کرے اور اس کے مصارف میں اس کو صرف کرے۔ لیکن اگر کسی جگہ کے مسلمان ایک صحیح اسلامی حکومت یا کم از کم جائز قسم کی اسلامی حکومت کی برکت سے محروم ہوں تو ان کے لیے صحیح طریقہ کیا ہے؟ کیا یہ کہ ان میں سے ہر شخص خود مستحقین کو تلاش کر کے ان میں اپنی زکوٰۃ تقسیم کر دے یا یہ کہ زکوٰۃ وصول کرنے اور تقسیم کرنے کے لیے انہیں اپنے اندر کوئی اجتماعی نظم پیدا کرنے کی کوشش کرنی چاہیے اور اس کے ذریعہ سے زکوٰۃ کی تحصیل و تقسیم کامکن حد تک کوئی مناسب بندوبست کرنا چاہیے؟ اس سوال کے جواب میں میرا رجحان یہ ہے کہ اسلامی نقطہ نظر سے یہ دوسری ہی صورت صحیح ہے۔ میرے نزدیک اس کی دو وجہیں ہیں:

(۱) اسلام کا مزاج یہ ہے کہ اگر اس کے احکام میں سے کسی حکم کی بجا آوری اس کی اصلی معیاری شکل میں کسی مانع کے سبب سے ممکن نہ ہو تو وہ چاہتا ہے کہ اس حکم کی تعییل کسی ایسی شکل میں کی جائے جو اصلی شکل سے ملتی جلتی یا کم از کم ذہنوں کے اندر اصلی شکل کی یاد محفوظ کرانے والی ہوتا کہ اصلی حالت کی طرف لوٹنے اور اس کو دوبارہ حاصل کرنے کا شوق دلوں کے اندر رقمم رہے۔ چنانچہ جب وضو کرنا کسی مانع کے سبب سے ممکن نہیں ہوتا ہے تو اس کی جگہ پر قسم کی ہدایت کی گئی ہے۔ اگر نماز اس کی اصلی صورت میں ادا کرنی ممکن نہ ہو تو اس سے قریب تر صورت پر اس کو ادا کرنے کی اجازت دی گئی ہے۔ یہاں تک کہ جنگ کے خطرناک ترین حالات کے اندر بھی اس کے لیے ایسی صورتیں تجویز کی گئی ہیں جس سے اس کی اصلی صورت کا تصور ذہنوں میں باقی رہ سکے۔ یہی صورت حال دین کے دوسرے احکام کے اندر بھی ہے۔ اگر ان کو اس معیاری شکل میں ادا نہیں کیا جاسکتا ہے جو قرآن یا حدیث میں ان کے لیے تجویز کی گئی ہے تو حالات کے لحاظ سے اصل سے ممکن حد تک قریب تر شکل میں ان کو ادا کرنے کی کوشش کرنی چاہیے۔

اس کلیکی کو پیش نظر رکھ کر اگر زیر بحث سوال پر غور کیا جائے تو یہ بات بالکل واضح معلوم

بھتی ہے کہ چونکہ زکوٰۃ کی تحصیل و تعمیم کا کام دین میں اجتماعی طور پر مطلوب ہے اور اس کے انجام دینے کی اصلی حجاز اور حق دار درحقیقت ایک اسلامی حکومت ہی ہے اس وجہ سے اس کی عدم موجودگی میں دین کے مزاج سے اقرب بات یہی ہوگی کہ مسلمانوں کے اندر جس طرح کا نظام شرعی بھی موجود ہوا ہی کو اس فرض کی انجام دی کا ذریعہ بنایا جائے۔ اور اگر خدا نخواستہ کسی قسم کی بھی کوئی اجتماعی تنظیم دینی باقی نہ رہ گئی ہو تو مسلمانوں پر یہ فرض عائد ہوتا ہے کہ وہ اس قسم کی کوئی تنظیم قائم کرنے کی کوشش کریں۔ حد یہ ہے کہ اگر کوئی ایک ہی تنظیم قائم نہ ہو سکے تو اصل سے قریب تر لانے کے لیے یہ شکل بھی گوارا کی جاسکتی ہے کہ ایک سے زیادہ تنظیمیں ہوں جو اپنے اپنے حلقة اُثر اور اپنے اپنے دائرہ اعتماد کے اندر اس فرض کو انجام دیں۔ اگرچہ ایک تنظیم کی جگہ کئی تنظیموں کا ہونا ایک انتشار کی صورت ہے لیکن اصل نصب العین سے ذہنوں کو وابستہ رکھنے کے لیے یہ اس کے مقابل میں کہیں بہتر ہے کہ سرے سے کوئی نظم ہی باقی نہ رہ جائے اور ایک کامل انتشار کی حالت طاری ہو جائے۔

(۲) دوسری وجہ یہ ہے کہ اگر کسی نوعیت کی بھی کوئی تنظیم باقی نہ رہ جائے یا کسی تنظیم کے بھی، جو موجود ہو، استحقاق کو تسلیم نہ کیا جائے بلکہ ایک ایک شخص پر اس کی زکوٰۃ کے نھکانے لگانے کی ذمہ داری ڈال دی جائے تو یہ چیز اغњیاء کے نقطہ نظر سے بھی نہایت مضر ہوگی اور غرباء کے نقطہ نظر سے بھی نہایت مہلک ہوگی۔ اول تو کسی محرك یاداعی کے نہ ہونے کے سبب سے بہت زیادہ امکان اسی بات کا ہے کہ جو مسلمان آج اپنے مالوں کی زکوٰۃ نکالتے ہیں ان میں سے بھی بہت سے سرے سے زکوٰۃ نکالنا ہی چھوڑ دیں اور اگر نکالیں بھی تو ان کی کہل انگاریوں کی وجہ سے اس کا بڑا حصہ ضائع ہی ہو جائے۔ بازار میں ایک تنظیم کے زیر اہتمام فروخت ہونے کی صورت میں قربانی کی جس کھال کی قیمت تین چار روپے مل سکتی ہے بہت ممکن ہے کہ انفرادی طور پر فروخت کرنے کی صورت میں محلہ کا قصاص اس کے آٹھ آنے پیسے بھی نہ دے۔ ظاہر ہے کہ اس قسم کے کسی صریحی نقصان کو جس میں زکوٰۃ دینے والے اور زکوٰۃ پانے والے دونوں شریک ہوں، اسلام کی حالت میں بھی گوارا نہیں کر سکتا۔ اس وجہ سے زکوٰۃ پانے والوں اور زکوٰۃ دینے والوں دونوں کی مصلحت کا تقاضا یہی ہے کہ اگر اسلامی حکومت باقی نہیں رہی ہے تو جو بھی مذہبی ادارے مسلمانوں کے اندر موجود ہیں وہی ان کا مous کو حتی الامکان سنبھال لیں جو اجتماعی طور پر کرنے کے ہیں۔ جہاں تک دینے والوں کا تعلق ہے اگر وہ ان پر اعتماد کرتے ہیں تو یہ ادارے بلا اختلاف ان کے نمائندے اور دکیل ہیں۔ اور جہاں تک غرباء کا

تعلق ہے؛ ایک ایسے ملک میں جہاں اسلامی حکومت موجود نہیں ہے، ان کی مثال ایسے بیانی کی ہے جن کا کوئی جائز ولی موجود نہیں ہے۔ اس وجہ سے جو ادارہ بھی ان کے حقوق ان تک پہنچانے اور ان کی خدمت کرنے کی ذمہ داری اٹھا لے گا اس کو اس خاص دائرہ کے اندر کامل قائم کی نہ سکی لیکن ایک ناقص قسم کی ولایت تو بہر حال حاصل ہو ہی جائے گی۔

پس یہ بات عقل کے بالکل مطابق اور اسلام کے مزاج کے بالکل موافق معلوم ہوتی ہے کہ اسلامی حکومت کی عدم موجودگی کی صورت میں وہ پہلک ادارے مسلمانوں کی زکوٰتیں اکٹھی کر کے غرباء کے مصالح پر صرف کریں جن کو پہلک کا اعتماد حاصل ہو۔ کیونکہ یہ صورت اختیار نہ کرنے کی صورت میں جو انتشار و نما ہو گا وہ اغذیاء اور فقراء دونوں کے نقطہ نظر سے نہایت درجہ نقصان رسانی ہے۔ اسی مصلحت کو سامنے رکھ کر مولا نا مفتی کفایت اللہ مرحوم نے انگریزی ڈور میں مندرجہ ذیل فتویٰ دیا تھا جو میرے نزد یہکہ نہایت گہری دینی مصلحت پر مبنی ہے۔ میں یہ فتویٰ ناظرین کی آگاہی کے لیے بیباں درج کرتا ہوں۔ وہ فرماتے ہیں:

”زکوٰۃ و عشرہ غیرہ فرائض مالیہ کا وجوب جن حکم شرعیہ اور مصالح بشریہ پر مبنی ہے ان کا تقاضا یہ ہے کہ ادائے زکوٰۃ و عشرہ اور مستحقین پر ان کی تقسیم میں تنظیم کا کامل لحاظ رکھا جائے اور ظاہر ہے کہ انفرادی تصرفات میں تنظیم محفوظ ہوتی ہے۔“

اس غلامی کے ڈور میں جو فرقہ و تشکیت کا ڈور ہے، امکانی صورت یہی نظر آتی ہے کہ اہل حل و عقد کی کوئی جماعت اس کام کو اپنے ہاتھ میں لے۔ (کتاب العشر والزکوٰۃ عبد الصدر حنفی، ص ۱۰۷) (محمد کفایت اللہ کان اللہ)

مصارف زکوٰۃ

اگر مذکورہ تینوں باتیں صحیح مان لی جائیں، یعنی:

ایک یہ کہ ادائیگی زکوٰۃ کے لیے تمدیک کوئی ضروری شرط نہیں ہے۔ اس کے حق میں کوئی نص موجود نہیں ہے۔ جو لوگ تمدیک کے رکن یا شرط ہونے کا دعویٰ کرتے ہیں وہ اپنے دعویٰ کے ثبوت میں جو کچھ پیش کرتے ہیں اس کی حیثیت ایک استنباط سے زیادہ نہیں ہے۔ اور محض ایک استنباط اس بات کے لیے کافی نہیں ہے کہ اس کی بنا پر تمدیک کو زکوٰۃ کا رکن قرار دے دیا جائے۔ دوسری یہ کہ ایک جگہ کی زکوٰۃ دوسری جگہ منتقل ہو سکتی ہے۔ ایک اسلامی حکومت اس بات کی پوری طرح مجاز ہے کہ وہ چاہے تو ہر جگہ کی زکوٰۃ و ہیں کے مقامی غرباء پر صرف کر دے، چاہے تو کسی خاص علاقہ کی زیادہ شدید ضرورت کی بنا پر وہاں منتقل کردے چاہے تو ہر

علاقوں کی زکوٰۃ میں سے مرکز کا ایک حصہ معین کردے اور اس کو خاص اپنے اہتمام میں صرف کرنے، اور اگر چاہے تو پورے ملک کی زکوٰۃ اپنے اہتمام میں لے کر غرباء کی بہبود کی کسی خاص ایکیم پر خرچ کرے۔

تیری یہ کہ ایک اسلامی حکومت کی عدم موجودگی کی حالت میں مسلمانوں کے لیے صحیح صورت زکوٰۃ کے جمع کرنے اور خرچ کرنے کی یہ ہے کہ وہ اپنے اندر اس کے لیے کوئی اجتماعی نظم قائم کرنے کی کوشش کریں۔ اگر اس طرح کا کوئی ایک ہی اجتماعی نظم قائم نہ ہو سکتا تو پھر ادنیٰ درجہ میں ان کے لیے اسلام کے مزاج سے اور اس پالیسی سے جو اس نے زکوٰۃ کے جمع و تقسیم کے بارہ میں پندکی ہے (قریب تر) یہ بات ہے کہ ان کے مختلف طبقات یا ان کی مختلف جماعتیں جن اسلامی ادارات پر اعتماد کرتی ہیں انہی کو وہ زکوٰۃ کی تخصیل و تقسیم کا ذریعہ بنائیں تاکہ ممکن حد تک زکوٰۃ کی افادیت اور غرباء کی بہبود کو مظہر رکھا جاسکے۔ غربائے مسلمین کی حقیقی ولی — اسلامی حکومت — کی عدم موجودگی میں انہی ادارات کو ان کی ولایت حاصل ہے۔ اور انہی کو یہ حق حاصل ہے کہ جب تک کوئی بہتر نظم وجود میں نہ آ جائے یہ غرباء کے لیے زکوٰۃ میں جمع کریں اور اسے غرباء کے مصالح میں صرف کریں۔

اگر یہ تینوں باتیں اہل علم اور اہل دین کو اپیل کرتی ہیں اور ان کے حق میں جو دلیلیں اوپر بیان ہوئی ہیں وہ کچھ جان دار اور روزنی معلوم ہوتی ہیں تو پھر زکوٰۃ کے مصارف پر ایک وسیع زاویہ نگاہ سے غور کرنا پڑے گا، اور میں چاہتا ہوں کہ اپنا نقطہ نظر یہاں اہل علم کے سامنے رکھ دوں تاکہ وہ اس پر غور کر سکیں۔ قرآن مجید میں جیسا کہ اوپر گزر چکا ہے، زکوٰۃ کے مصارف کی تعریف سورۃ التوبۃ کی اس آیت سے ہوتی ہے:

﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِيلِينَ عَلَيْهَا وَالْمُؤْلَفَةُ قُلُوبُهُمْ﴾

﴿وَفِي الرِّقَابِ وَالغَرِيمِنَ وَفِي سَبِيلِ اللَّهِ وَابْنِ السَّبِيلِ﴾ (آیت ۶۰)

میں اسی آیت کے مختلف اجزاء کی وضاحت کروں گا۔

فقراء اور مساکین

زکوٰۃ کا سب سے پہلا مصرف فقراء اور مساکین کو بتایا گیا ہے۔ یہ ذکر میں تقدیم اس بات کی صریح دلیل ہے کہ ان کا حق مقدم ہے۔ یہ دونوں لفظ جب الگ الگ استعمال ہوتے ہیں تو سا اوقات ایک دوسرے کے ہم معنی کی حیثیت سے استعمال ہوتے ہیں، لیکن جب ایک ساتھ آتے ہیں تو استعمالات سے کچھ ایسا معلوم ہوتا ہے کہ دونوں میں ایک لطیف فہم کا فرق

ہوتا ہے۔ فقیر سے وہ لوگ مراد ہوتے ہیں جو کمانے، ہاتھ پاؤں مارنے، زندگی کے لیے جدو جہد کرنے کا دام داعیہ تور کھتے ہیں، لیکن مالی احتیاج ان کے راستے میں رکاوٹ نہیں ہوتی ہے۔ اور مسکین سے وہ طبق مراد ہوتا ہے جو مسلسل غربت اور احتیاج کا شکار رہنے کے سب سے جدو جہد کرنے اور مشکلات پر قابو پانے کا حوصلہ ہی کھو بیٹھتا ہے اور اس کے اور دل بخشنگی اور مسکنت طاری ہو جاتی ہے۔ زکوٰۃ کا اولین مصرف یہ ہے کہ سوسائیٰ کے ان دونوں طبقات کو اٹھانے کی کوشش کی جائے۔

اس اٹھانے میں جس طرح یہ بات شامل ہو گی کہ ان کی جسمانی ضروریات کھانا، کپڑے اور مسکن فراہم کی جائیں، اسی طرح ان کی عقلی اور اخلاقی ترقی کے لیے یہ بھی ضروری ہو گا کہ ان کی تعلیم و تربیت کا بندوبست کیا جائے۔ جس طرح یہ لازمی ہے کہ ان کی وقتی احتیاج رفع کی جائے، اسی طرح یہ بھی غالباً ضروری ہے کہ ان کو مفلسی اور بدحالی کی دلدل سے نکالنے کی مستقل تدبیریں اختیار کی جائیں، تاکہ وہ اپنی ذاتی جدو جہد اور اپنی ذاتی صلاحیتوں کے بل بوتے پر سوسائیٰ کے اندر باغزت زندگی برکر سکیں اور مستقل اوسروں پر بار بے بن رہنے کے بجائے دوسروں کے بوجھ اٹھانے کے قابل ہو سکیں۔ ان مقاصد کے پیش نظر زکوٰۃ کی مدد سے ان کے لیے روٹی، کپڑا اور مکان بھی مہیا کیا جاسکتا ہے، ان کے لیے میں اور تربیتی ادارے بھی کھولے جاسکتے ہیں، ان کے لیے دارالعلوم اور کتب خانے بھی قائم ہو سکتے ہیں، ایسے صفتی ادارے بھی ان کے لیے جاری کیے جاسکتے ہیں جن میں ان کے بچے مختلف قسم کی صفتیں سیکھ کر مستقبل میں اپنے اوپر اعتماد کے قابل بن سکیں۔ اسی طرح ان کے علاج کے لیے ایسے شفا خانے بھی کھولے جاسکتے ہیں جہاں بوقت ضرورت ان کو مفت دوا حاصل ہو سکے، جہاں ان کی عورتوں کو ولادت کے موقع پر مفت طبی امداد حاصل ہو سکے۔ علی ہذا القیاس ان کے نمردوں کی تجویز و تکفیر کا انتظام بھی کیا جاسکتا ہے اور ان کے زندگی اور نمردوں کے قرضے بھی ادا کیے جاسکتے ہیں۔ یہ اور اس طرح کے سارے کام غرباء کے لیے زکوٰۃ کی مدد سے کیے جاسکتے ہیں۔ اگرچہ ان میں سے بعض صورتوں میں تملیک ہو گی بعض صورتوں میں نہیں ہو گی، لیکن زکوٰۃ کا نفع ہر صورت میں اصلاً غرباء ہی کو پہنچ گا، یادوسرے الفاظ میں یوں کہہ سکتے ہیں کہ اجتماعی تملیک بہر حال غرباء ہی کی ہو گی۔

عاملینِ زکوٰۃ

زکوٰۃ کا دوسرا مصرف زکوٰۃ کے عاملین ہیں۔ اگرچہ یہ زکوٰۃ کے محتق تبعاً اور ضمناً ہیں،

اصلانہیں ہیں، لیکن زکوٰۃ کی تحصیل وصول میں چونکہ ان کو ایک ناگزیر عامل کی حیثیت حاصل ہے اس وجہ سے ان کا ذکر دوسرے ہی نمبر پر آ گیا ہے۔ عاملین سے مراد زکوٰۃ کے وصول کرنے والے کارکن ہیں۔ اس لفظ کے اندر تحصیل دار سے لے کر اس کے پتواری اور سپاہی تک سب شامل ہیں۔

**قال ابن عباس — ويدخل في العامل — الساعي والكاتب والقاسم
والحاشر الذي يجمع الاموال وحافظ المال والغريف**

(نبیل الاوطار، ج ۴، ص ۱۸۰)

”عامل کے لفظ کے اندر تحصیل دار، منتظر، تقسیم کرنے والا، مال اکٹھا کرنے والا، خزانچی اور رکھیا سب شامل ہیں۔“

احادیث اور تاریخ کے مطالعہ سے ایسا معلوم ہوتا ہے کہ یہ کام کیشن اور اجرت پر بھی لیا جاتا رہا ہے اور اس غرض کے لیے وصولی زکوٰۃ کے موسم میں خاص طور پر کارکن بھی بھرتی کیے جاتے رہے ہیں، لیکن یہ موقع ان تفصیلات میں جانے کا نہیں ہے۔ یہاں جو کچھ سامنے لانا ہے وہ صرف یہ ہے کہ ایک اسلامی حکومت میں زکوٰۃ کی تحصیل اور اس کے اہتمام و انتظام پر جو عملہ مقرر ہوگا اس کے چھوٹے اور بڑے سارے کارکنوں کی تجویز میں اس سے دی جاسکتی ہیں۔ اس کے آمد و خرچ کے ریکارڈ رکھنے کے لیے جو دفاتر قائم ہوں گے ان پر بھی اسی مدد سے لازماً خرچ ہوگا۔ اور جب عاملین علیہا کے معاوضے اور ان کے دفاتر کے خرچ اس مدد سے پورے کیے جاسکتے ہیں تو ”عمل علیہا“ پر یعنی حمل و نقل، فراہمی اور حفاظت وغیرہ پر نیز اس سلسلہ کے پروپرٹیز پر جو کچھ خرچ ہوگا آخروہ کیوں نہیں اس مدد سے پورا کیا جاسکتا؟ ایک اسلامی حکومت کی عدم موجودگی کی صورت میں اگر اسلامی اداروں کو زکوٰۃ کی وصولی اور اس کے صرف کا حق حاصل ہے، اور اس عاجز کے نزدیک ان کو یہ حق حاصل ہے، جیسا کہ دلائل کے ساتھ اور پر عرض کیا گیا، تو لازماً یہ حق بھی ان کے لیے تسلیم کرنا پڑے گا کہ وہ زکوٰۃ کے مال اکٹھے کرنے، ان کے حساب کتاب رکھنے، ان کے لانے اور لے جانے، ان کے محفوظ کرنے اور محفوظ رکھنے، ان کے مصارف میں ان کے صرف کرنے پر، نیز اس مقصد کے لیے دعوت و تبلیغ پر جو کچھ وہ خرچ کریں گے وہ سب اس مدد سے دیا جاسکتا ہے۔

مؤلفة القلوب

ابن کثیر نے مؤلفة القلوب کی مندرجہ ذیل قسمیں گنائی ہیں:

- ۱) ایسے غیر مسلم لیڈر اور سردار جن کو اسلام کی طرف مائل کرنا مقصود ہو۔
- ۲) ایسے بااثر نو مسلم جن کے اسلام سے پھر جانے کا اندیشہ ہو اور جن کا ارتاد اسلام اور مسلمانوں کے لیے مضر ہو سکتا ہو۔
- ۳) ایسے بااثر لیڈر جن کی تائیف قلب ان کے ہم چشموں کو اسلام کی طرف مائل کرنے میں مددگار ہو سکتی ہو۔
- ۴) ایسے سردار جو اپنے علاقہ میں اسلامی حکومت کو مالیہ کی وصولی میں مدد دیں اور سرحدی علاقوں کو دشمن کے خطرات سے محفوظ رکھنے میں حکومت کا ہاتھ بٹائیں۔ (دیکھو تفسیر ابن کثیر ج ۲ ص ۳۶۵ تفسیر آیۃِ اِنَّمَا الصَّدَقَتُ لِلْفُقَرَاءِ الآلیۃ۔)
- ایسے نو مسلم یا غیر مسلم سردار جن کو اسلام کے حق میں ہموار کرنے یا جن کو اسلام پر ثابت قدم رکھنے کے لیے صدر اول میں اسلامی بیت المال سے بھاری بھاری رقمیں دی گئی ہیں، ابن جوزی کے بیان کے مطابق تقریباً پچاس ہیں، جن میں سے چند ایک کے نام امام شوکانی نے نسل الا وطار میں بھی گنائے ہیں جن کو خود نبی ﷺ نے سوساونٹ دلوائے۔ ہم یہ نام یہاں نقل کرتے ہیں تاکہ اندازہ ہو سکے کہ کس کس طرح کے سردار ان قبائل اور بااثر اشخاص مؤلفۃ القلوب کے زمرہ میں شامل رہے ہیں اور زکوٰۃ کی مدد سے عطا یہ پانے کے مستحق قرار دیے گئے ہیں۔

صاحب نسل الا وطار نے جن ناموں کا حوالہ دیا ہے وہ یہ ہیں:

ابوسفیان بن حرب، صفوان بن امیہ، عینہ بن حسن، اقرع بن حابس، عباس بن مرداد، علقہ بن علاش۔

ابن کثیر نے زید الحیر کا نام بھی اس فہرست میں شامل کیا ہے۔ جو لوگ اس دور کی تاریخ سے واقف ہیں وہ جانتے ہیں کہ ان میں سے بیشتر وہ لوگ ہیں جو اسلام کی تائیف سے نہیں بلکہ اسلام کی قوت سے مرعوب ہو کر اس کے مطیع ہوئے تھے بلکہ ان میں سے صفوان بن امیہ کو تو کفر پر باقی رہتے ہوئے حضور ﷺ نے بڑے بڑے عطا یہاں تک کہ خود ان کا اپنا بیان یہ ہے کہ ختنی کے موقع پر حضور ﷺ نے مجھے دیا اور اس وقت میرے زندیک آپ سے زیادہ کوئی دوسرا مبغوض نہ تھا، لیکن آپ برابر دیتے رہے، یہاں تک کہ پھر آپ سے زیادہ میرے زندیک کوئی دوسرا محبوب نہیں رہا۔

مذکورہ ناموں اور مذکورہ مقاصد پر ایک نظر ڈال کر ہر شخص خود اندازہ کر سکتا ہے کہ یہ

خرج ایک بالکل پُلٹیکل خرچ ہے۔ اس کا مقصد یہ ہے کہ ایسے لوگوں کو جو سیاسی اہمیت اور پُلٹیکل اشرا و اقدار رکھتے ہیں، اسلام اور اسلامی حکومت کے حق میں ہموار کیا جائے اور اگر وہ اسلام کے اندر (کسی نوعیت سے کسی) داخل ہو چکے ہیں تو ان کو اسلام پر مضبوط کیا جائے۔ احتفاظ کے نزدیک اسلام کے غلبہ و اقدار کے نمایاں ہو جانے کے بعد یہ مدت ساقط ہو گئی، لیکن یہ بات کئی پہلوؤں سے کمزور معلوم ہوتی ہے۔

اول تو جس واقعہ سے وہ اس کے سقوط پر استدلال کرتے ہیں اس سے زیادہ سے زیادہ صرف یہ ثابت ہوتا ہے کہ حضرت ابو بکر اور حضرت عمر بن حفظ نے ایک خاص علاقہ کے سرداروں کو غلبہ اسلام کے بعد ان رعایتوں سے محروم کر دیا جو انہیں بطور تالیف قلوب کے حاصل تھیں۔ ظاہر ہے کہ اگر کسی علاقہ میں اسلامی حکومت اتنی مضبوط ہو چکی ہے کہ اسے اس طرح کے کسی پُلٹیکل خرچ کے سہارا لینے کی ضرورت باقی نہیں رہی ہے تو وہ اس کو خواہ خواہ کیوں جاری رکھے گی؟ لیکن اس کے معنی یہ تو نہیں ہیں کہ اب کہیں بھی اس کی ضرورت باقی نہیں رہی ہے، یا کبھی بھی اس کی ضرورت نہیں پیش آسکتی ہے۔

دوم یہ کہ اگر یہ مدت اس لیے ساقط قرار دی گئی تھی کہ اس وقت اسلام کو پورا غلبہ حاصل ہو گیا تھا تو اب اس زوال اور مسلمان حکومتوں کے اس ضعف کے ذریعہ میں اس کو از سر نو بحال ہو جانا چاہیے، کیونکہ اس دور میں تو شاید ہی کوئی مسلمان حکومت ایسی ہو جو اپنے حق میں دوسروں کو رام کرنے اور خود اپنوں کو اپنے حق میں ہموار رکھنے کی ضرورت سے بالکل مستغفی ہو۔

سوم یہ کہ کوئی حکومت خواہ کتنی ہی طاقتور کیوں نہ ہو جائے، لیکن وہ اس قسم کے پُلٹیکل خرچ سے کبھی مستغفی نہیں ہو سکتی۔ امریکہ اور روس جیسی حکومتیں بھی آج اس بات کی محتاج ہیں کہ دوسروں کو اپنے اور اپنے نصب العین کے حق میں ہموار رکھنے کے لیے لاکھوں روپے خرچ کریں۔ پھر آج اگر ایک صحیح قسم کی اسلامی حکومت قائم ہو تو کس طرح اس چیز سے مستغفی رہ سکے گی؟ البتہ اگر فرقہ ہو گا تو یہ فرقہ ہو گا کہ اسلامی حکومت یہ سب کچھ دین حق اور کلمہ حق کی سر بلندی کے لیے کرے گی، اور یہ حکومتیں یہ سب کچھ کلمہ کفر کی سر بلندی کے لیے کرتی ہیں۔

چنانچہ دوسرے علماء اور ائمہ یہی نقطہ نظر رکھتے ہیں۔

ابو عبید کتاب الاموال میں حفیہ کے نقطہ نظر پر تقدیم کرتے ہوئے لکھتا ہے:
واما ما قال الحسن وابن شهاب فعلی ان الامر ماض ابداً وهذا هو

القول عندي لأن الآية محكمة لا نعلم لها ناسخا من كتاب ولا سنة
فإذا كان قوم هذه حالهم لا رغبة لهم في الإسلام إلا للنيل وكان في
رذتهم ومحاربتهم ضرر على الإسلام لما عندهم من الغزو المنعه
فرأى الإمام أن يرضخ لهم من الصدقة فعل ذلك لخلال ثلاث :
أحداهن الاخذ بالكتاب والستة والثانية البقاء على المسلمين ، والثالثة
أنه ليس بيأس منهم أن تماري بهم الإسلام أن يفقهوه وتحسن فيهم
رغبتهم (كتاب الاموال، ص ٦٠٧)

”اور یہ جو حسن اور ابن شہاب نے کہا ہے تو انہوں نے یہ پیش نظر رکھ کر کہا ہے کہ یہ حکم
ہمیشہ باقی رہے گا۔ اور یہی قول ہمارا بھی ہے، کیونکہ یہ آیت حکم ہے، قرآن یا سنت
سے اس کے منسوخ ہونے کا کوئی ثبوت ہمارے علم میں نہیں ہے۔ جب ایسے لوگ
موجود ہوں جن کا اسلام کی طرف میلان صرف مال کے لیے ہو اور ان کے ارتاد دیا
ان سے جنگ کی صورت میں بھی ان کی طاقت و قوت کے سبب سے اسلام کے لیے
خطہ ہو تو ایسی صورت میں اگر اسلامی حکومت صدقہ کی مدد سے ان کی دلبوثی کرے تو
تمن و جوہ سے وہ ایسا کر سکتی ہے۔ ایک تو یہ کہ وہ ایسا کر کے کتاب و سنت کے ایک حکم
کی قابل کرے گی دوسری یہ کہ اس میں مسلمانوں کی ہمدردی ہے، تیسرا یہ کہ وہ یہ موقع
کر سکتی ہے کہ اگر ان لوگوں کو کچھ عرصہ اسی طرح اسلام پر قائم رکھا جاسکا تو کیا عجب وہ
اسلام کو سمجھنے لگیں اور دل سے اس کو قبول کر لیں۔“

یہی نقطہ نظر صاحب نسل الاوطار کا ہے۔ وہ فرماتے ہیں:

والظاهر جواز التاليف عند الحاجة اليه۔ فإذا كان في زمان الإمام قوم
لا يطيعونه الا للدنيا ولا يقدر على ادخالهم تحت طاعته بالقسر
والغلب فله ان يتآلفهم ولا يكون لفسوّ الاسلام تأثير لانه لم ينفع في
خصوص هذه الواقعة (نيل الاوطار، ج ٤، ص ١٧٧)

”اور ظاہر بات یہ معلوم ہوتی ہے کہ اگر ضرورت دایی ہو تو مال کے ذریعہ سے پرچاہنا
جاائز ہے۔ اگر حکومت اسلامی کو ایسے لوگوں سے سابقہ ہو جو مال کے بغیر اطاعت
کرنے پر راضی نہ ہوں اور جبر و زور کے ذریعہ سے ان کو زیر اطاعت لانے کی
قدرت نہ ہو تو اس کے لیے یہ جائز ہے کہ مال کے ذریعہ سے ان کی تأییف قلب

کرے۔ اور اسلام کے غلبہ کا اس امر پر کوئی اشتبہی پڑ سکتا، کیونکہ مذکورہ صورت میں تو صاف واضح ہے کہ وہ کچھ موثر نہیں ہے۔“

یہی رائے علامہ ابن حزم نے محلی میں ظاہر کی ہے۔ وہ لکھتے ہیں:

وادعى قوم ان سهم المؤلفة قلوبهم قد سقط۔ قال ابو محمد وهذا باطل، بل هم اليوم اكثرا ما كانوا وانما يسقطون هم والعاملون اذا تولى المرء قسمة صدقة نفسه لانه ليس هنالك عاملون عليهما، وامر

المؤلفة الى الامام لا الى غيره (المحللی، ج ۶، ص ۱۴۵)

”اور ایک گروہ کا دعویٰ یہ ہے کہ مؤلفۃ القلوب کی مذہ ساقط ہو چکی ہے اور ابو محمد (ابن حزم) کا کہنا یہ ہے کہ آج وہ پہلے سے بھی کہیں زیادہ موجود ہیں۔ مؤلفۃ القلوب اور عالیین کی مذہ یں تو اس وقت ساقط ہوں گی جب برعکس اپنے اپنے صدقہ وزکوٰۃ کی تقسیم کی ذمہ داری خود سنبھال لے، کیونکہ اس صورت میں عالیین سرے سے ہوں گے ہی نہیں اور مؤلفۃ القلوب کا معاملہ تمام تر اسلامی حکومت سے متعلق ہے، افراد سے اس کا تعلق ہی نہیں ہے۔“

ان اقوال سے صاف ظاہر ہے کہ مؤلفۃ القلوب کی مذہ جس طرح پہلے ضروری تھی اسی طرح اب بھی ضروری ہے اور اس مذہ پر زکوٰۃ کی مذہ سے خرچ کیا جاسکتا ہے۔

البتہ ایک سوال یہ پیدا ہوتا ہے کہ کیا جس طرح ایک اسلامی حکومت کو یہ حق حاصل ہے کہ وہ صدقات اور زکوٰۃ کی آمدی سے اس خالص پیشیکل مقصد پر خرچ کرے، اسی طرح اسلامی حکومت کی عدم موجودگی میں دینی اداروں کو بھی یہ حق حاصل ہے کہ وہ اس مقصد کے لیے اس کو صرف کریں؟ اس بارہ میں میرا رجحان یہ ہے کہ یہ ایک خالص پیشیکل خرچ ہے جس کی ذمہ داریوں سے کما حق، عبده برآ ہونا ایک حکومت ہی کے لیے ممکن ہے۔ اس وجہ سے پہلک اداروں اور انجمنوں کو اپنے تصرفات اسی حد تک محدود رکھنے چاہئیں جس حد تک مددود رکھنے کا انہوں نے اظہار و اعلان کیا ہے، اور جس دائرہ کے اندر خرچ کرنے کے لیے زکوٰۃ ادا کرنے والوں نے ان پر اعتماد کیا ہے۔ صرف بعض صورتیں اس سے مستثنی کی جاسکتی ہیں، مثلاً اگر کسی جگہ مسلمان بالکل کفار اور اہل کفر کے زیر اثر آگئے ہوں اور وہ محسوس کرتے ہوں کہ مال خرچ کر کے بعض مسلمانوں کو کفر کے لیے استعمال ہونے سے بچایا جاسکتا ہے، یا اس کے ذریعہ سے مخالفین کو اسلام اور مسلمانوں کی بخی کتنی سے روکا جاسکتا ہے، تو اس مقصد کے لیے

زکوٰۃ کے مال میں سے بھی وہ خرچ کر سکتے ہیں۔

فی الرقب

فی الرقب سے مطلب یہ ہے کہ غلاموں کے آزاد کرنے پر بھی زکوٰۃ کی مذہبی مسٹلے سے خرچ کیا جاسکتا ہے۔ اگرچہ اب نلایی کا مسئلہ ختم ہو چکا ہے، لیکن قرآن کے نزول کے وقت یہ مسئلہ موجود تھا۔ اس وجہ سے ایک اہم انسانی خدمت کے پہلو سے ان کی اعانت اور ان کی آزادی کو بھی زکوٰۃ کے مصارف میں سے ایک مصرف قرار دیا گیا۔

اس امر میں اختلاف ہوا ہے کہ اس سے مراد ہر طرح کے غلام ہیں یا صرف وہ غلام مراد ہیں جو اپنے آقاوں سے ایک معینہ رقم کی ادائیگی کی شرط پر اپنی آزادی کا اقرار حاصل کر لیتے ہیں، جن کو اصطلاح میں مکاتب کہتے ہیں۔ احلف اور شوافع کے نزدیک اس سے صرف مکاتب مراد ہیں۔ لیکن ابن عباس، حسن بصری، امام مالک، امام احمد بن حنبل، ابو شور، ابو عصید اور امام بخاری وغیرہ کے نزدیک یہ دونوں رقم کے غلاموں کے لیے عام ہے۔ ان کے نزدیک صدقات کی رقم سے ایک غلام کو خرید کر آزاد کرنا نہ صرف یہ کہ جائز ہے بلکہ مکاتب کی اعانت کے مقابل میں اولیٰ و افضل ہے۔ (تل الاوطار، ج ۲، ص ۱۷۸) لیکن احلف اور شوافع کے نزدیک صدقات کی مذہبی مکاتب کی اعانت تو کی جاسکتی ہے، لیکن کسی غلام کو مستحلباً خرید کر آزاد نہیں کیا جاسکتا۔

مجھے اس معاملہ میں امام مالک اور امام احمد بن حنبل کا مذہب زیادہ قوی معلوم ہوتا ہے۔ اول تو اس سبب سے کہ اس بحث میں سارے امداد ایخن "حرف غلام" پر ہے، تھوڑی دیر کے لیے مان لیجئے کہ وہ تمیلک ہی کے مفہوم کے لیے خاص ہے، لیکن سوال یہ ہے کہ "الرقب" پر وہ کہاں داخل ہے؟ یہاں سے تو اب "فی" کا داخل شروع ہو جاتا ہے اور اس کے بعد جتنے مصارف بیان ہوئے ہیں سب "فی" ہی کے تحت ہیں۔ "فی" کے متعلق یہ دعویٰ کوئی بھی نہیں کر سکتا کہ اس کے اندر بھی تمیلک کے مفہوم کا کوئی شائہ پایا جاتا ہے۔ اس کے اندر تو جیسا کہ اوپر گزر رہا، مصلحت، مفاد اور بہبود کا مفہوم پایا جاتا ہے، جس کے مقنی یہ ہوئے کہ زکوٰۃ غلاموں کی بہبود اور ان کو آزاد کرنے کے لیے صرف کی جاسکتی ہے۔ قطع نظر اس سے کہ تمیلک پائی جائے یا نہیں۔ ٹانیا یہ کہ ہم مانے لیتے ہیں کہ تمیلک کا مفہوم "فی" کے اندر بھی کہما ہوا ہے، لیکن سوال یہ ہے کہ اگر ہم ایک غلام کو اس کے مالک سے خرید کر آزاد کر دیئے ہیں تو اس میں تمیلک کیوں نہیں پائی جاتی؟ اگر ایک مسکین کو زکوٰۃ کے پیسوں سے روٹی خرید کر

وے دیں تو اس صورت میں تمیلک پائی جائے گی یا نہیں؟ اسی طرح اگر ایک شخص کو ہم اس کی آزادی خرید کے اس کے حوالہ کر دیتے ہیں تو آخر تمیلک کیوں نہیں پائی گئی؟ یہ ہم نے اس مفروضہ پر عرض کیا ہے کہ تمیلک کا مفہوم ”فی“ کے اندر بھی لے لیا جائے۔ لیکن ہمارے نزدیک جیسا کہ عرض کیا گیا، یہ صحیح نہیں ہے۔ ”فی“ اس بات کو ظاہر کرتا ہے کہ صدقات و زکوٰۃ غلاموں کی بہبود اور ان کی آزادی کی مہم میں صرف کیے جاسکتے ہیں۔ اگر کوئی مکاتب اپنی مکاتبت کی رقم ادا کرنے کے لیے اعانت کا طالب ہے تو آپ اس کو بھی دے سکتے ہیں اور اگر آپ خود کسی غلام کو خرید کر اس کو آزاد کرنا چاہیں تو یہ بھی بے تکلف کر سکتے ہیں۔ بلکہ اگر خدا نخواستگی جنگ کے نتیجہ کے طور پر دنیا میں پھر غلامی کا مسئلہ پیدا ہو جائے اور خدمت انسانیت کے نصب العین کو سامنے رکھ کر اسی اجتنبی قائم ہوں جو ان غلاموں کی آزادی اور ان کی سود و بہبود کے لیے وسیع پیلانہ پر تحریک چلا میں تو اس تحریک پر بھی صدقات و زکوٰۃ کی رقم خرچ کرنے میں کوئی مضائقہ نہیں ہوتا چاہیے۔

ممکن ہے کسی کو یہ شہر ہو کہ چونکہ مستقل اکسی غلام کو آزاد کرنے کی صورت میں اس کا حق والا اس کے آزاد کرنے والے کو حاصل ہو گا اور یہ خود اپنی زکوٰۃ سے ایک قسم کے انتفاع کی شکل ہوئی، اس وجہ سے اس کو ناجائز ہوتا چاہیے۔ لیکن میرے نزدیک یہ شہر کچھ ورزی نہیں ہے۔ اقل تو یہ اعتراض اس صورت میں سرے سے وارد ہی نہیں ہوتا جبکہ کوئی اسلامی حکومت یا پلیک اور اہل اعام مسلمانوں کو حاصل ہو گا جو شخصی انتفاع کے ہرشاہی سے پاک ہے۔ نانیا زکوٰۃ یا اس طرح کی کسی چیز سے وہ شخصی انتفاع ناجائز ہے جس کو پوش نظر رکھی زکوٰۃ دی جائے یادہ کام کیا جائے۔ اگر یہ صورت نہ ہو بلکہ زکوٰۃ تو دی جائے اس کے اصل مقصد کو سامنے رکھ کر، لیکن اس کے نتیجہ میں زکوٰۃ دینے والے کو کوئی فائدہ حاصل ہو جائے تو اس کے سبب سے اس کا یہ کام ناجائز نہیں ہو گا۔ اگر ایک شخص جو اس لیے کرتا ہے کہ وہ عرب کی سیاحت کرنا چاہتا ہے تو اس کا جو بلاشبہ نہیں ہو گا۔ لیکن اگر وہ جو جج کے ارادہ سے کرتا ہے تو اس کے لازمی نتیجہ کے طور پر اسے جائز کی سیاحت کا بھی موقع مل جاتا ہے تو آخر اس سے جو کیوں باطل ہو جائے گا؟

غائرِ مین

زکوٰۃ و صدقات کا مال ”غائرِ مین“ کی امداد میں بھی خرچ کیا جاسکتا ہے۔ غائرِ مین سے

مراد وہ لوگ ہیں جو کسی کار و باری اتار چڑھا دیا یا حالات کی نامساعدت کے سبب سے قرضے کے نیچے دب گئے ہوں یا کسی آفت، ارضی و سماوی نے ان کے گلڈیا پائٹ یا ٹکٹی یا سرمایہ یا کار و بار کو تباہ کر دیا ہو یا انہوں نے اصلاح ذات اینہن کے ارادہ سے دوسروں کی کوئی مالی ذمہ داری اپنے سر لے لی ہو۔

اس طرح کے لوگوں کی امداد اس نقطہ نظر سے کی جائے گی کہ یہ معاشرہ کے کماؤ اور قابل افادہ ہیں، ان کو گرنے اور تباہ ہونے سے بچایا جائے تاکہ یہ جس چکر میں آگئے ہیں اس سے کل کر پھر اپنی صلاحیتوں سے قوم اور معاشرہ کو بہرہ مند کر سکیں۔ ان کی امداد ان کے فقریاں کی مسکن کی بنائیں ہیں کی جائے گی۔ اگر اس بناء پر کم جانی ہوتی تو ان کا ذکر ایک مستقل عنوان سے کرنے کی کوئی ضرورت نہیں تھی، پھر تو یہ فقراء اور مساکین کے زمرہ میں آپ سے آپ آ جاتے۔ اس وجہ سے ان لوگوں کی احتیاج کے ناطے کا پیانا اس سے بالکل مختلف ہو گا جو فقراء اور مساکین کے لیے مقرر کیا گیا ہے۔ اس کے والائل ملاحظہ ہوں:

کتب عمر بن عبد العزیز ان اقضوا عن الغارمین فكتب اللهانا نجد الرجل
له المسكن والخادم والفرس والاثاث، فكتب عمر الله لا بد للمرء المسلم
من مسكن يسكنه، و خادم يكفيه مهنته، و فرس يجاهد عليه عدوه ومن
ان يكون له الاثاث في بيته نعم فاقضوا عنه (كتاب الاموال ص ۵۵۶)

”حضرت عمر بن عبد العزیز نے اپنے عمال کو یہ فرمان لکھا کہ زیر باروں کے قرضے ادا کیے جائیں۔ ان کے عمال کی جانب سے ان کو یہ اخلاق دی گئی کہ ان میں ایسے لوگ بھی ہیں جن کے پاس مکان موجود ہے تو کہ موجود ہے گھوڑا موجود ہے گھر میں فرنچیپ اور اناش م موجود ہے کیا ایسے لوگوں کے قرضے بھی ادارے جائیں؟ حضرت عمر بن عبد العزیز نے جواب میں لکھا کہ ایک مسلمان کے لیے ایک مکان جس میں وہ رہ سکے ایک تو کہ جو اس کا باتحث ہے اسکے ایک گھوڑا جس پر وہ اپنے وٹمن سے مقابلہ کر سکے اور گھر میں پکھرو سامان تو ناگزیر چیزیں ہیں۔ اس وجہ سے میں کہتا ہوں کہ باں ان لوگوں کے قرضے بھی ادا کرو۔“

معلوم ہوتا ہے کہ حضرت عمر بن عبد العزیز کے عمال کو یہ شبہ ہوا تھا کہ غارمین جب تک نظر کی اس حدود نہ پہنچ جائیں جو فقراء اور مساکین کے لیے مقرر ہے اس وقت تک صدقات کی مدد سے ان کے قرضے یا ان کی ذمہ داریاں نہیں ادا کی جاسکتی ہیں۔ لیکن حضرت عمر بن

عبدالعزیز نے اپنے جواب سے یہ بات صاف کر دی کہ اس طبقہ کا صرف فخر و درکار مقصود نہیں ہے بلکہ اس کو اخفا نامقصود ہے۔ اس وجہ سے اس کی احتیاج کو اس پیانے سے نہ تاپو جس پیانے سے فقراء و مساکین کی احتیاج کو ناتھے ہو۔ اسی طرح حضرت عمر بن حفظ نے اپنے عبد محدث استرمیں اپنے عمال کو یہ حکم دیا تھا کہ:

اعطوا من الصدقة من ابقت له السنة غنما ولا تعطوها من ابقت له

السنة غنمين (کتاب الاموال، ص ۵۵۸)

”صدقة کے مال سے ان کی مدد و کرہ جن کا قحط سے صرف ایک روپیہ فرق رہا ہوا دران کی مدد و کرہ جن کے پاس دور روپیہ فرق رہے ہوں“۔

روایت میں لفظ ”غنم“ کا ہے۔ غنم سے مراد بکریوں کا ایک روپیہ ہوتا ہے جو کم و بیش سو بکریوں پر مشتمل ہوتا ہے۔ ظاہر ہے کہ سو بکریاں اس حد احتیاج سے بہت زیادہ ہیں جن میں آدمی زکوٰۃ کا مستحق قرار پاتا ہے۔ اتنی بکریوں کی موجودگی میں تو اس سے زکوٰۃ وصول کی جاتی ہے۔ لیکن اگر قحط یا کسی دوسری آفت کے سبب سے کسی کا گلہ بجاہ ہو جائے اور اس کے پاس صرف سو بکریاں فی رہیں تو وہ بھیتیت ایک غارم کے مستحق ہے کہ حکومتِ اسلامی صدقات کے فنڈ سے اس کو سہارا دےتا کہ وہ اپنے کار و بار کو سنبھالے رکھ سکے۔

جو شخص حص اس بنا پر غارم کے حکم میں آ جاتا ہے کہ اس نے مسلمانوں کے آپس کے کسی جھگڑے کو چکانے کی خاطر کوئی مالی ذمہ داری اپنے سر لے لی ہے تو اس کی غربت و امارت کا تو کوئی سوال سرے سے پیدا نہیں ہوتا۔ وہ تو ایک امیر کبیر ہوتے ہوئے بھی ایک غارم ہے اور مستحق ہے کہ اپنی اٹھائی ہوئی اس ذمہ داری سے عہدہ برآ ہونے کے لیے صدقات و زکوٰۃ سے امداد پائے۔ امام شوكانی لکھتے ہیں:

”اہل عرب کا حال یہ تھا کہ جب ان کے درمیان کوئی ایسا جھگڑا برپا ہوتا جو دیت وغیرہ کے حرم کے کسی مالی مطالبہ پر مبنی ہوتا تو کوئی شخص المحتا اور جھگڑے کو چکانے کے لیے محض اللہ تعالیٰ اس ذمہ داری کو اپنے سر لے لیتا اور جھگڑا ختم ہو جاتا۔ اس میں کوئی شبہ نہیں کہ یہ چیز مکاریم اخلاق میں شامل ہے۔ جب لوگوں کو پاچھلا کہ کسی شخص نے اس طرح کی کوئی ذمہ داری اٹھائی ہے تو اس کی امداد کے لیے سبقت کرتے یہاں تک کہ وہ اپنی ذمہ داری سے سبکدوش ہو جاتا۔ اور اگر اس مقصد کی خاطر اس کو لوگوں سے سوال کرنے کی نوبت آتی تو یہ چیز اس کی عزت میں کوئی کمی نہ کرتی بلکہ اس کے

لیے وجہ فخر ہوتی۔” (فصل الاواد طاریح ۲ ص ۹۷۹)

بس ایک چیز اس میں دیکھنے کی ہے وہ یہ کہ ایک شخص فی الواقع کسی ارضی دسماوی آفت یا کسی واقعی انتار پر حاوہ کی زد میں آ کر زیر بار ہوا ہے یا بعض اپنی مشینت اور اپنے اسراف یا اپنے شوق قسمت آزمائی کا شکار ہوا ہے۔ اگرچہ صورت ہے تو وہ غارم ہے اور زکوٰۃ کے قدر سے مدد پانے کا مستحق۔ لیکن اگر دوسری صورت ہو تو اس کی حوصلہ افزائی کم از کم زکوٰۃ و صدقات کی مدد سے نہیں کرنی چاہیے ورنہ یہ چیز بہتوں کو غلط راہ پر ڈال دے گی۔

فی سبیل اللہ

فی سبیل اللہ ایک وسیع مفہوم رکھنے والی اصطلاح ہے جس کے اندر شکل اور بھلائی کے وہ سارے کام داخل ہیں جن کی طرف اللہ اور اس کے رسول نے رہنمائی فرمائی ہے۔ اس کی مقابل اصطلاح فی سبیل الطاغوت ہے جس سے مراد وہ پورا نظام ضلالت ہے جو شیطان نے بچھار کھا ہے۔ اس مقابل کی روشنی میں غور کیجیے تو یہ بات آپ سے آپ تکی ہے کہ سبیل اللہ سے مراد وہ پورا نظام ہدایت بخشیست مجھوں بھی ہو سکتا ہے جو اللہ تعالیٰ نے انتارا ہے اور اس کے الگ الگ اجزاء بھی اس سے مراد ہو سکتے ہیں۔ اگر بخششیت مجھوں اس پورے نظام کے تمام وہقاء اور اس کی خواصت اور اس کے احکام پر صدقات و زکوٰۃ کی مدد سے خرچ کیا جائے جب بھی کوئی مضاائقہ نہیں ہے۔ اور اگر اس کے کسی ایک ہی جزو کی خواصت و ترقی پر اس کو صرف کیجیے جب بھی وہ فی سبیل اللہ ہے۔

انفاق اور جہاد بالمال کے تعلق کے ساتھ جہاں جہاں فی سبیل اللہ کی اصطلاح استعمال ہوئی ہے تم اس کی بعض مثالیں یہاں قرآن مجید سے نقل کرتے ہیں تاکہ کچھ اندازہ ہو سکے کہ اس اصطلاح کے تحت کیا کیا چیزیں آسکتی ہیں۔

(لَوْاَنْفِقُوا فِي سَبِيلِ اللّهِ وَلَا تُلْقُوا بِآيَاتِيْكُمْ إِلَى التَّهْلِكَةِ) (آل البقرة: ۱۹۵)

”اور اللہ کی راہ میں خرچ کرو اور اپنے آپ کو ہلاکت میں نہ ڈالو۔“

یہاں فی سبیل اللہ سے مراد جہاد بالسیف ہے جو اسلام اور مسلمانوں کی خواصت اور خانہ کعبہ کو کفار کے پیچے سے چھڑانے کے لیے جاری تھا۔

(لَمَثُلُ الَّذِينَ يُنْفِقُونَ أَمْوَالَهُمْ فِي سَبِيلِ اللّهِ كَمَثُلَ حَبَّةٍ أَنْبَتَ سَبَعَ سَنَابِلَ....) (آل البقرة: ۲۶۱)

”ان لوگوں کے خرچ کی مثال جو اپنا مال اللہ کی راہ میں خرچ کرتے ہیں اُنکی ہے جیسے ایک دن اگلے سات بالیاں۔“

یہاں فی سبیل اللہ سے مراد عام مصارف خیر ہیں جن میں نکلی اور بھلائی کے سارے کام داخل ہیں۔

(الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَبِعُونَ مَا أَنْفَقُوا مَنْ أَنْدَى ... (البقرة: ٢٦٢)

”جو لوگ خرچ کرتے ہیں اپنا مال اللہ کے راستے میں اور اس خرچ کے پیچے اخہار احسان اور ایذا آئی بلائیں کا دستیے۔“

ذکورہ آیت میں بھی فی سبیل اللہ سے فقراء اور مساکین اور اس طرح کے دوسرے مستحقین مراد ہیں۔

(الْفُقَرَاءُ الَّذِينَ أُحْصِرُوا فِي سَبِيلِ اللَّهِ لَا يَسْتَطِعُونَ ضَرِبًا فِي الْأَرْضِ ... (البقرة: ٢٧٣)

”ان فقراء کے لیے خرچ کیا جائے جو اللہ کی راہ میں بندھ گئے ہیں اور زمین میں با تح پاؤں نہیں مار سکتے۔“

اس آیت میں سیاق کلام سے واضح ہے کہ فی سبیل اللہ سے مراد دین اور علم دین مراد ہے۔

(إِنَّ الَّذِينَ كَفَرُوا يُنْفِقُونَ أَمْوَالَهُمْ لِيُصْلُوْا عَنْ سَبِيلِ اللَّهِ)

(الانفال: ٣٦)

”بے شک جن لوگوں نے کفر کیا وہ اپنا مال اس لیے خرچ کرتے ہیں کہ لوگوں کو اللہ کے راستے سے روکیں۔“

یہاں سبیل اللہ سے مراد اسلام بحیثیت مجموعی ہے۔

(إِنَّ الَّذِينَ أَمْنَوْا وَهَاجَرُوا وَجَهَدُوا بِأَمْوَالِهِمْ وَأَنْفَقُيهُمْ فِي سَبِيلِ اللَّهِ ... (الانفال: ٧٢)

”بے شک جو لوگ ایمان لائے جنہوں نے بھرت کی اور جان و مال سے اللہ کی راہ میں جہاد کیا۔“

یہاں فی سبیل اللہ اور جہاد فی سبیل اللہ سے مراد اقتامت دین کی جدوجہد بحیثیت مجموعی ہے۔

اُسی طریقہ ابو داؤد کی ایک روایت ہے جس سے معلوم ہوتا ہے کہ حج بھی فی سبیل اللہ میں شامل ہے۔ فان الحج من سبیل اللہ۔

ذکورہ بالا استعمالات سے یہ بات واضح ہوتی ہے کہ فی سبیل اللہ کے اندر نئی اور خیر کے سارے ہی کام داخل ہیں۔ اگر یہ لفظ تہابولا جائے تو اس سے خیر کا کوئی خاص کام بھی مراد ہو سکتا ہے اگر موقع کلام کسی خاص چیز کو معین کر دے اور پورا دین بھی اس سے مراد ہو سکتا ہے اگر موقع عمومیت کا ہو۔ اور اگر نئی اور بھلائی کے چند معین کاموں کے ساتھ اس کا ذکر آئے تو اس کے معنی یہ ہیں کہ ان خاص خاص کاموں کے بعد اس جامع اصطلاح نے بقید دوسرے دین کے سارے کاموں کو اپنے اندر سیست لیا ہے۔ یہ میں نے جو کچھ عرض کیا ہے یعنی سبیل بات دوسرے مختص علماء نے بھی لکھی ہے۔

علامہ آلوی حنفی اپنی تفسیر روح المعانی میں فی سبیل اللہ کی تفسیر کے تحت حنفی کا مسلک نقل کرتے ہوئے فرماتے ہیں:

فیل المراد طلبة العلم واقتصر عليه في الفتاوى الظهيرية وفسره في
البدائع بجميع الفرب فيدخل فيه كل من سعي في طاعة الله تعالى
وسبل الخيرات (تفسیر روح المعانی ج ۱۲ ص ۱۱۰)

”کہا گیا ہے کہ اس سے مراد طالب علم ہیں اور فتاویٰ ظہیری میں اس مذکووظبہ تک محدود کر دیا گیا ہے۔ لیکن ”بدائع الصنائع“ میں اس کی تفسیر یوں کی گئی ہے کہ اس میں نئی اور قرب الہی کے سارے ہی کام داخل ہیں، تو جو شخص بھی اللہ کی اطاعت اور بھلائی کے کاموں میں جدوجہد کرے گا وہ اس میں شامل ہو گا۔“

امن عربی احکام القرآن میں امام مالک یسیہ کا ذہب نقل کرتے ہوئے لکھتے ہیں:
قال مالک سبل الله كثيرة - احمد واسحاق قالا انه الحج والذى

يصح عندي من قولهما ان الحج من جملة السبل مع الغزو
”فی سبیل اللہ کے متعلق امام مالک کا ذہب یہ ہے کہ اللہ کے راستے بہت سے ہیں۔ امام احمد اور الحنفی کا قول یہ ہے کہ اس سے مراد حج ہے، لیکن میرے نزدیک ان کے قول کا صحیح مثال یہ ہے کہ حج بھی جہاد کی طرح اللہ کے راستوں میں سے ایک راستہ ہے۔“

تفسیر کبیر اور تفسیر حازن میں فی سبیل اللہ کے تحت یہ قول ملاحظہ فرمائیے:
واعلم ان ظاهر اللفظ في قوله وفي سبیل الله لا يوجد القصر على

الغزاة فلهذا المعنى نقل الفعال في تفسيره عن بعض الفقهاء انهم اجازوا صرف الصدقات الى جمع وجوه الخير من تكفين الموتى او بناء الحصون وعمارة المساجد لأن قوله وفي سيل الله عام في

الكل (تفسير كثیر، ج ۴، ص ۴۶۴ و حازن، ج ۲، ص ۳۰۷)

”فِي سَبِيلِ اللَّهِ كَمْ كَمْ ظَاهِرُ الْفَاظُ اَسْ بَاتُ كُوَّاْزِنْ بَيْسْ كَرْتَهُ كَمْ كَمْ كَوْتَامْ تِرْمَاجِدِينْ كَمْ لَيْ خَاصْ كَرْدِيْجاْيَهُ۔ اَبِي وَجَهْ سَقَالْ نَيْ اَپِي تَسِيرْ مِنْ بَعْضِ تَقْبَاهُ كَمْ تَعْلَقْ تَقْلِيْلَ كَيْاْ بَهْ كَوْهْ صَدَقَاتُ كَوْتَامْ مَصَارِفِ خَيْرٍ مَشَانِرْ دَوْلَوْنَ كَمْ تَجْبِيْرُ وَتَعْنِيْنَ تَلَعُونَ كَمْ تَسِيرْ مَسَاجِدَ كَمْ تَعْبِرْ پَرْ خَرْجَ كَرْتَهُ جَانِزْ قَارَادِيْتَهُ بَيْسْ كَيْوَنَهُ فِي سَبِيلِ اللَّهِ كَمْ الْفَاظُ اَنْ تَامْ پِيْزِوْنْ پَرْ حَادِيْ بَيْسْ۔“

علامہ ابن حزم محلی میں فی سبیل اللہ کے تحت یہ فرماتے ہیں:

قلنا نعم وكل فعل خير فهو من سبيل الله تعالى (المحلبي، ج ۲، ص ۱۵۱)

”هم کہتے ہیں ہاں یعنی اور بھائی کاہر کام فی سبیل اللہ کے تحت داخل ہے۔“

اس ذور آخر کے مشہور سلفی عالم علام رشید رضا مردم حومہ اپی تفسیر المغاریم فی سبیل اللہ کی تفسیر کرتے ہوئے فرماتے ہیں:

وفي سبیل الله وهو يشتمل سائر المصالح الشرعية العامة هي ملاك امر الدين والدولة واولها واولتها بالتقديم الاستعداد للحرب بشرا السلاح واغذية الجنود ولدوافع النقل وتجهيز الغزاة وتقدم مثله عن

محمد بن الحكم (تفسير المغاری، ج ۱۰، ص ۵۰۵)

”فِي سَبِيلِ اللَّهِ كَمْ الْفَاظُ اَنْ تَامْ شَرِيْ مَصَالِحْ پَرْ مُشَتَّلْ بَيْسْ جَنْ پَرْ مَهْبَبْ اور حُكْمَتْ کَا انْخَصارْ ہے۔ ان میں سب سے اذل اور سب پر مقدم یہ ہے کہ جنگ کی تیاری کے لیے اسلیخ خریدے جائیں، فوج کے لیے غذائی سامان فراہم کیا جائے، زرانچورت کا انتظام کیا جائے، مجابدین کو سامان حرب سے لیس کیا جائے۔ اسی طرح کا قول محمد بن حكم سے مروی ہے۔“

ہمارے ملک کے بلند پایہ عالم مولانا سید سلیمان ندوی مرحوم اپی شہرہ آفاق کتاب ”سیرۃ النبی ﷺ“ میں فی سبیل اللہ کے متعلق اپی رائے لکھتے ہیں:

”فِي سَبِيلِ اللَّهِ كَمْ مَنْجِيْمَ بَهْ جَوْ بَرْ قَمْ كَيْنَ کَامُونْ كَوشَاطْ ہے۔“

(سیرت، ج ۵، ص ۱۷۶)

مذکورہ بالا اقوال سے یہ بات ثابت ہوتی ہے کہ فی سبیل اللہ کی مدد ایک وسیعہ مدد ہے۔ اس میں نیکی اور بھلائی کے سارے ہی کام داخل ہیں۔ اسلام کی دینی و دنیاوی مصلحت کی کوئی بات ایسکی نہیں رہ گئی ہے جو اس کے اندرست نہ آئی ہو۔ اس میں کسی پہلو سے تمدیک کا بھی کوئی سوال نہیں پیدا ہوتا۔ کیونکہ اوقل تو یہاں کوئی چیز ایسی ہے نہیں جس سے تمدیک کا مفہوم اخذ کیا جاسکے لے دے کر ایک ”لام“ تھا، لیکن اس کی جگہ پر بھی جیسا کہ عرض کیا گیا، یہاں ”فی“ ہے جس کے اندر تمدیک کا کوئی ادنیٰ شانہ بھی نہیں پایا جاتا۔ ثانیاً اگر اس کے تحت تمام مصارف خیر آتے ہیں جیسا کہ ہر ملک کے علماء اور ائمہ نے تصریح کی ہے تو تمدیک شخصی کا تو ان ساری صورتوں میں پایا جانا ممکن ہی نہیں ہے۔ اگر ممکن ہے تو تمدیک کو اجتماعی کا پایا جانا ممکن ہے اور اس سے ہمیں اختلاف نہیں ہے۔ پس اگر بالفرض کسی چیز کے جواز میں اس پہلو سے کسی کو تردید ہے کہ ”للفُقْرَاءِ“ کی ”لام“ کے یہ منافی ہے تو اس کو چھوڑ دینے یہ دیکھنے کو وہ فی سبیل اللہ کی مدد کے تحت آتی ہے یا نہیں؟ اگر آتی ہے تو اس کے جواز کی یہ دلیل کافی ہے۔

ابن السبیل

ابن السبیل سے مراد مسافر ہے۔ مسافت بجائے خود ایک ایسی حالت ہے جو بجا طور پر آدمی کو مدد کی محتاج اور مستحق بنادیتی ہے۔ ایک اوسمط درجہ کا آدمی بھی جو اپنے شہر میں ایک کھاتا پیتا آدمی شمار ہوتا ہے، اگر کسی سفر پر مجبور ہو جائے تو اس کے لیے یہ ممکن نہیں رہ جاتا کہ ہر جگہ اپنی ساری ضروریات خود پوری کر سکے۔ یہ تو صرف تھوڑے سے مال داروں ہی کے لیے ممکن ہے کہ وہ جہاں بھی جائیں اعلیٰ درجہ کے ہٹلوں میں مختبریں، ٹیکسیوں میں گشت کریں اور اگر بیمار پڑ جائیں تو اپنے مستقر ہی پر ڈاکٹر بنا کر علاج کرائیں۔ ایک عام آدمی اگر چوہہ محتاج اور فقیر کی تعریف میں نہ آتا ہو، سفر میں اپنی ساری ضروریات اور خود اپنی جیب کے بل پر پوری کرنی چاہے تو یہ اس کے لیے ناممکن ہو گا۔ وہ تو بہر حال مجبور ہو گا کہ اگر رات نزاری ہو تو کسی مسافر خانہ یا سرائے کا پتا معلوم کرے اگر بیمار ہو جائے تو کسی خیراتی شناخانہ میں داخل ہونے کی کوشش کرے اور اگر رن اسپورٹ کا کوئی رعنایتی یا مفت ذریعہ با تحد آ جائے تو اس سے فائدہ اٹھائے۔ اگر وہ یہ کچھ نہ کرے گا تو اس کے لیے کسی لبے سفر کے مصارف کا بار اٹھانا ناممکن ہو جائے گا۔ اس وجہ سے شریعت نے اس کو عام معنوں میں محتاج نہ ہونے کے باوجود صدقات و زکوٰۃ سے فائدہ اٹھانے کا حق دیا ہے۔ ابن کثیر نے ابوآؤد کے حوالہ سے یہ

روایت نقل کی ہے:

قال رسول اللہ ﷺ : ((لا تحل الصدقة لغنى الا في سبل الله وابن

السیل او جار فقیر فیهـی لـك او يـدعوك)) (ابن کثیر، ج ۲، ص ۳۶۶)

"رسول اللہ ﷺ نے فرمایا کہ کسی غنی کے لیے صدقہ جائز نہیں ہے مگر تم صورتوں میں: وہ اللہ کی راہ میں ہو یا مسافر ہو یا کوئی غریب پڑو ہی ہو جو صدقہ کے مال میں سے تمہارے لیے ہو یہ بھیجا یا کھانے پر بلائے۔"

اس وجہ سے یہ بات پچھلی خوبی معلوم ہوتی کہ صرف انہی مسافروں کو صدقات سے استفادہ کا حق سمجھا جائے جن کا کراچی تھا گیا ہو یا جن کا اونٹ مر گیا ہو بلکہ عام مسافروں کو بھی اس سے فائدہ اٹھانے کا حق ہے۔ بلکہ تمدیک تھنھی کی پابندی نہ باقی رہنے کی صورت میں تو بہتر گل مسافروں کو فائدہ پہنچانے کی یہ ہے کہ تمام ایسی مرکزی جگہوں پر جہاں ہر طبقہ کے مسلمان جمع ہونے پر مجبور ہوتے ہوں اور تمام ایسے شہروں میں جن میں عموماً باہر کے مسلمان آمد و رفت رکھتے ہوں مسافروں کی سبولت اور آسائش کے لیے مسافر خانے اور ربانیوں بنائی جائیں جہاں اس امر کا بھی اہتمام ہو کہ ان کے پیش نظر مقصد کے لحاظ سے ضروری معلومات فراہم کی جائیں ان کی ذاک اور تارک اہتمام ہو اور ضرورت کے مطابق ان کے لیے بھی امداد بھی پہنچائیں۔ مکمل مدینہ نمی اور جدہ میں بھتی اس کی ضرورت بے اس سے قطع نظر یہ کہ اپنی اماجور پیش اور اس طرح کے دوسرے شہروں میں مسافروں کے لیے اس طرح کی سبولتیں فراہم کرنے کی شدید ضرورت نہیں ہے؟ کیا یہ واقعیتیں ہے کہ مسافر یہاں اوقات اپنی حیوانی چھوٹی ضرورتوں کے لیے دھنک کھاتے پھرتے ہیں؟ لیکن ہمارے کسی شہر میں بھی ایسے ادارے موجود نہیں ہیں جو مسافروں کو ان کی مطلوب سبولتیں بھیج پہنچانے کے ذمہ دار ہوں۔ ابو عبید نے کتاب الاموال میں انس بن مالک اور حسن بصری کا ایک قول یہ بھی نقل کیا ہے کہ:

فَالَا مَا اعْطَيْتُ فِي الْجِسْرِ وَالطَّرِيقِ فَهِيَ صَدَقَةٌ مَاضِيةٌ

(کتاب الاموال، ۵۷)

"ان دونوں کا یہ قول ہے کہ پلوں اور راستوں کی تعمیر میں جو کچھ تم نے دیا وہ بھی صدقہ ادا شدہ ہے۔"

ممکن ہے کہ ان بزرگوں نے اس کو فی سبیل اللہ کے تحت داخل کیا ہو لیکن بالکل مساوی ہی

درجہ کا ایک امکان یہ بھی ہے کہ وہ اس کوابن انسبل کے تحت لائے ہوں۔

قربانی کی کھالوں کا شرعی حکم

یہاں تک جو کچھ عرض کیا گیا ہے وہ صدقات و زکوٰۃ کی معروف اقسام کو قوش نظر رکھ کر عرض کیا گیا ہے، لیکن خاص قربانی کی کھالوں سے متعلق ایک اور سوال بھی پیدا ہوتا ہے وہ یہ کہ کیا ان کی نوعیت یعنیہ وہی ہے جو عام صدقات و زکوٰۃ کی ہے یا ان سے کچھ مختلف ہے؟ بعض واضح دلائل کی بناء پر اس عاجز کا رجحان یہ ہے کہ ان کی نوعیت صدقات و زکوٰۃ کی معروف اقسام سے بالکل مختلف ہے۔

اس اختلاف کی ایک واضح دلیل تو یہ ہے کہ زکوٰۃ کی عام طور پر جو تعریف کی جاتی ہے اس کا کوئی جزو بھی اس کے اوپر صادق نہیں آتا۔

زکوٰۃ کی تعریف عام طور پر یہ کی جاتی ہے:

”نصاب مقررہ کا کوئی حصہ کسی فقیر یا اس طرح کے کسی ایسے آدمی کو دینا جس کو دیے جانے میں کوئی شرعی مانع موجود نہ ہو اور یہ دینا اس طرح ہو کہ عطا کردہ مال سے دینے والے کا کوئی مفاد و ایستہ نہ رہے۔“

اب آئیے دیکھئے کہ اس کا کوئی جزو بھی قربانی کی کھالوں پر صادق آتا ہے؟

قربانی کی کھالیں نصاب کا کوئی جزو نہیں ہیں۔ ان کو لا زما کسی فقیر ہی کو دینا ضروری نہیں ہے۔ آپ خود بھی اپنی قربانی کی کھال اپنے کسی ذاتی مصرف میں لا سکتے ہیں اپنے کسی دوست کو دے سکتے ہیں، کسی غریب اور محتاج کو دے سکتے ہیں، بچ کر اس کی قیمت صدقہ کر سکتے ہیں؛ بلکہ اگر ممانعت ہے تو اس بات کی ہے کہ بچ کر اس کے دام کھرے کرنے کی فکر نہ کیجیے۔

اس کے دینے میں کسی باشی یا غیر باشی کے امتیاز کی کوئی وجہ بھی بظاہر نظر نہیں آتی، کونکہ اس کے اوپر ”لوگوں کے مال کا میل“ ہونے کی تعبیر کسی طرح بھی صادق نہیں آتی۔ دینے والے کا اپنا مفاد بھی اس سے منقطع ہونے کی کوئی ضرورت نہیں ہے۔ اگر کوئی شخص اپنی قربانی کی کھال کی جانماز بنا کر محلہ کی مسجد پر وقف کر دے تو اس پر وہ خود بھی نماز پڑھ سکتا ہے اور دوسرے مسلمان بھی اس پر نماز پڑھ سکتے ہیں۔

اب میں مختصرًا قرآن و حدیث اور فقہ کی کتابوں سے مذکورہ باتوں کی دلیلیں نقل کرتا ہوں۔

جبکہ سک قربانی کے گوشت کا تعلق ہے اس کا ذکر تو خود قرآن ہی میں موجود ہے کہ اس

کو کھاؤ کھاوا اور غریبوں کو دو۔

(فَكُلُوا مِنْهَا وَاطْعِمُوا الْبَالِسَ الْفَقِيرَ (الْمَعْجَنْ))

”پھر اس میں سے خود بھی کھاؤ اور مصیبت زدہ فقیر کو بھی کھاؤ۔“

اس آیت میں خصوصیت کے ساتھ یہ بکثر طور رکھنے کا ہے کہ اس میں فقیر کو دینے کا ذکر ”اوْنُوا“ یا ”تَصَدَّقُوا“ کے الفاظ کے ساتھ نہیں آیا ہے بلکہ ”اطْعِمُوا“ کے لفظ کے ساتھ آیا ہے۔ اگر تھوڑی دیر کے لیے یہ فرض کر لیا جائے کہ یہ ایمان اور تصدق کے افاداً تمیلیک شخص کے مفہوم کے لیے آتے ہیں جیسا کہ دعویٰ کیا جاتا ہے تو کیا ”اطعام“ کا لفظ بھی تمیلیک شخص کے مفہوم کا حامل ہے؟ اگر ایک شخص اپنا قربانی کا گوشت پکا کر بہت سے غریبوں کو بلا کر ایک دعوت عام کی صورت میں کھلا دے تو کیا یہ اطعام نہ ہو گا؟ حالانکہ ”فِي
الْقَدْرِ“ کی تصریح کے مطابق اس صورت میں تمیلیک نہیں پائی گئی جس کو صدقات و زکوٰۃ کی شرط لا الزم قرار دیا گیا ہے۔

جو حکم قربانی کے گوشت کا ہے احادیث اور فقیہاء کی تصریحات سے ثابت ہے کہ یعنی وہی حکم قربانی کی کھالوں کا بھی ہے۔ یعنی ایک شخص اپنی قربانی کی کھال خود اپنے کسی ذاتی مصرف میں بھی لا سکتا ہے کسی کو بہبہ بھی کر سکتا ہے اور کسی محتاج اور غریب کو صدق بھی کر سکتا ہے۔ لیس یہ بات ناجائز ہے کہ خسیوں اور لیکھوں کی طرح اس کو چکر سرمایہ بنانے کی کوشش نہ کرے۔ قناد بن نعمن سے روایت ہے کہ:

ان النبی صلی اللہ علیہ وسلم قام فقال: ((انی کنت امرتکم ان لا تأكلوا لحوم الا ضاحی فوق ثلاثة ایام لیسعکم وانی احله لكم فکلوا ما شتمم ولا تبیروا لحوم الہدی والاضاحی وكلوا وتصدقوا

واستمعتوا بجلد دها ولا تبیعواها)) (سن الاو صاریح ۵ ص ۱۳۷)

یعنی علیہم اللہ عز وجلہ خارے ہوئے اور آپ نے خطبہ دیا کہ ”میں نے تم کو یہ حکم دیا تھا کہ قربانی کا گوشت تین دن سے زیادہ نہ کھجوڑا کرنا یہ حکم اس لیے دیا تھا کہ وہ تم سب کے لیے کافی ہو سکے۔ اب میں اس کو تمہارے لیے جائز کرتا ہوں۔ لیس تم اس کو جس طرح چاہیو تو اب تھہ بھی یا قربانی کا گوشت پہنچنیں۔ کھاؤ خیرات کرو اور ان کی کھالوں سے فائدہ اٹھاؤ اب تھہ ان کو پہنچنیں۔“

اس حدیث سے واضح ہے کہ قربانی کے گوشت اور اس کی کھال کے مصرف میں کوئی

خاص فرق نہیں ہے۔ اگر کوئی شخص چاہتا ہے تو اس کو اپنے کسی ذاتی مصرف میں بھی لسلکا ہے لیکن اس کو سرمایہ بنانے کا ذریعہ نہ بناتے بلکہ اس کو صدقہ کر دے۔ فقہاء کی تصریحات بھی اس کے متعلق یہی ہیں۔

امام شوکانیؒ مذکورہ حدیث کے تحت فرماتے ہیں:

وَفِيهِ أَيْضًا الْأَذْنُ بِالْإِتِّفَاعِ بِهَا بِغَيْرِ الْبَيْعِ وَقَدْ رُوِيَ عَنْ مُحَمَّدِ بْنِ الْحَسْنِ أَنَّ لَهُ أَنْ يَشْتَرِي بِسَكَّهٍ غَرْبَالًا أَوْ غَيْرَهَا مِنْ آلَةِ الْبَيْتِ لَا شَيْئًا مِنَ الْمَأْكُولِ - وَقَالَ النَّوْرِيُّ لَا يَبْعِدُهُ وَلَكِنْ يَجْعَلُهُ سَقَّاوَشَانَافِي الْبَيْتِ (نبیل الاول طار، ج ۵، ص ۱۳۸)

”اور اس حدیث سے یہی بغیر ان کھالوں سے فائدہ اٹھانے کی اجازت ممکن ہے۔ محمد ایں حسن سے مردی ہے کہ اس کھال کے بدل میں آدمی گھر کے لیے جعلی یا اس طرف کی گھر بلوچیزوں میں سے کوئی چیز حاصل کر سکتا ہے البتہ کھانے پینے کی کوئی چیز اس کے بدل میں نہ حاصل کرے۔ امام ثوری کہتے ہیں کہ اس کو یہی نہیں، ”گھر کے لیے ڈول یا مشکیزہ بناتے“۔

حقیقہ ہے کہ تصریحات اس بارہ میں یہ ہیں:

وَلَمَّا جَازَ الْأَكْلُ مِنْهَا دَلَّ عَلَى جَوازِ الْإِتِّفَاعِ بِجَلْوِدِهَا مِنْ غَيْرِ جَهَةِ الْبَيْعِ وَلِذَالِّكَ قَالَ اصْحَابُنَا يَعْجُزُ الْإِتِّفَاعُ بِجَلْدِ الْأَضْحِيَّ وَرُوِيَ ذَالِكَ عَنْ عُمَرَ وَابْنِ عَبَّاسٍ وَعَائِشَةَ وَقَالَ الشَّعْبِيُّ كَانَ مَسْرُوقٌ يَتَّخِذُ مَسْكَنَ أَضْحِيَّهُ مَصْلِيًّا وَيَصْلِي عَلَيْهِ (احکام القرآن، ابو بکر جصاص، ج ۳، ص ۲۹۳)

”جب قربانی کا گوشت کھانا جائز ہوا تو یہ اس بات کی دلیل ہے کہ اس کی کھالوں سے آدمی فائدہ بھی اٹھاتا ہے بشرطیکہ اس کو حق کر اس سے سرمایہ بنانے کی کوشش نہ کرے۔ اسی وجہ سے ہمارے علماء کافر ہب یہ ہے کہ قربانی کی کھال سے فائدہ اٹھانا جائز ہے۔ سیکھ بات حضرات عمر ابن عباس اور حضرت عائشہ زینب بنت جحش سے بھی مردی ہے۔ صحیح کہتے ہیں کہ مسروق اپنی قربانی کی کھال کی جانماز بنا لیا کرتے تو اس پر جانماز پڑھا کرتے۔“

خور فرمائیے کہ زکوٰۃ و صدقات کی تمام معروف اقسام میں سے ہے کوئی حشم المکی جس میں آدمی کے لیے یہ سارے تصرفات جائز ہوں کہ وہ اس سے خود بھی فائدہ اٹھائے اور

بما امتیاز امیر و غریب، سید و غیر سید، کسی دوسرے کو بھی دے سکے اور اس کو صدقہ بھی کر سکے؟ اگر اس سوال کا جواب فتحی میں ہے تو آخر یہ بات کس طرح صحیح ہو سکتی ہے کہ وہ ساری شرطیں جو صدقات و اجرہ کے لیے مقرر ہیں وہ اس پر بھی لا کر چپاں کر دی جائیں؟ ہم نے تھوڑی دیر کے لیے فرض کیا کہ تمیلک اداگیل زکوٰۃ کے لیے رکن کی حیثیت رکھتی ہے، لیکن کیا قربانی کی کھال زکوٰۃ اور صدقہ ہے کہ اس پر سارے احکام صدقہ اور زکوٰۃ کے عائد کیے جائیں؟

میں نے تو مذکورہ بالا احادیث و اقوال کی روشنی میں جو کچھ سمجھا ہے وہ یہ ہے کہ قربانی کے گوشت اور اس کی کھالوں کا معاملہ صدقات و زکوٰۃ کے سلسلہ سے تعلق رکھنے کے بجائے مکارم اخلاق، فیاضی اور احسان و تیراء سے تعلق رکھتا ہے۔ آدمی ان کو کھائے، کھلانے، خود برتنے اور دوسروں کو بدینے تھے اور صدقے کے طور پر دے۔ بس ان کو سینت کر رکھنے یا یعنی کسر رہایہ بنانے کی فکر نہ کرے۔ غباء اور محتاجوں کو اس میں سے پوری فیاضی کے ساتھ دئے بلکہ فضیلت یہی ہے کہ اگر خود ضرورت محسوس نہیں کرتا تو سب کچھ صدقہ کر دے جیسا کہ نبی ﷺ کے اس ارشاد سے واضح ہوتا ہے:

عن علی بن ابی طالب قال امرني رسول الله ﷺ ان اقوم على بدنہ
وان اتصدق بـلـحـومـهـاـ وـجـلـدـهـاـ وـاجـلـتـهـاـ (نبی ﷺ نے جسم دیا کر آپ کے قربانی کے اونٹوں کی کھالی کراؤں اور ان کے گوشت، ان کی کھالیں بیباش بک کر ان کے جھوٹ سب صدقہ کر دوں۔“

اس کی نوعیت عام صدقات و زکوٰۃ کی نہیں ہے کہ آدمی خود کسی نوعیت سے بھی ان سے فائدہ نہیں اٹھا سکتا یا ان کے اندر اس کا تصرف مخصوص قواعد و ضوابط کے ساتھ بندھا ہوا ہے۔ وہ بلاشبہ اس بات کا حق رکھتا ہے کہ اگر کسی انجمن یا ادارہ کی خدمات کو غرباء کے لیے مفید پارہا ہے تو اس کو بے تکلف دے سکتا ہے۔ اس میں کسی تمیلک کا کوئی سوال نہیں پیدا ہوتا۔

آخر میں یہ گزارش ہے کہ یہ جو کچھ میں نے عرض کیا ہے اپنے علم کی حد تک میں نے صحیح دلائل سے صحیح نتائج اخذ کرنے کی کوشش کی ہے، لیکن میں یہ دعویٰ نہیں کر سکتا کہ یہ سب کچھ حرفاً حرفِ ثیک ہی ہے۔ اس وجہ سے میں یہ ذمہ داری کے خلاف سمجھتا ہوں کہ اس کو ایک (باتی صفحہ 33 پر)